
“Al that we are is the product of what we have thought,” 
is ‘We are what we think.” -- Dammapada. 

సంపాదకుడు: రవీంద్రనాథ్‌ ఆలపాటి 
విషయసూచిక 


భారతీయ తాత్విక పరిణామము _ శివలింగం 
దో రణి - డా॥ సంజీవదేవ్‌ 
సాహిత్యంలో మాలికత గురించి? - డా॥ ముకురాల రామిరెడ్డి 
తనాటో ఫోబియా _ వాసిరెడ్డి సీతాదేవి 
తెలుగులో తాత్త్విక నవల - ఆర్‌.ఎస్‌, సుదర్శనం 
(పమించడం ఒక కభ - అన్నపరెడ్డి వెంకకేశ్వర రెడ్డి 
విడిప్రతి రూ. 5/- వార్షిక చందా రూ. 60/- 
ముఖచిత్రం 


An Experiment on a Bird in the Air Pump 
c.1767-68 72 x96" Tate Gallery, London 


nam ’s painungs of the contemporary scientific world are his most novel works, and 
this is justly the most famous of them. He shows totally convincingly the varied 
reactions ౧0 the experiment in which the bird loses consciousness as the air is sucked 
from the glass globe. There ప remarkable tenderness in the portrayal of the. two 
distressed girls, and the young couple on the left, who are evidently more interested in 
each other than in the experiment, are likewise beautifully observed. Sir Ellis 
Waterhouse, who wrote the standard history of British painting of Wright's period, 
described the painting as ‘one of the wholly original masterpieces of British art’. 

భారతియ తాత్విక పరిణామము 


( అధ్యయనం) 
- వివలింగం 


మతం అనే పదాన్ని పదాలలోనో వాక్యాలలోవో బంధించి నిర్వచించడం కష్టం. మతం ఒక 
జీవన విధానం. సృష్టికర్తను గౌరవించడం విధేయతను (ప్రకటించడంకూడా మతంలో భాగమే. 
రెలిజయన్‌ ఆంగ్ల పదానికి మతము, ధర్మము అనికూడా అర్థాలు చెపుతున్నారు. (ప్రతి మతమూ 
విశ్వాసాలమీద సిద్దాంతాలమీద ఆధారపడి వుంటుంది. మతం కొన్ని నైతిక సూత్రాలను రూపొంది 
స్తుంది. కర్మకాండలు, ఆరాధనా విధానాలు, ఆచారాలు, ఆహారం, దుస్తులు. ఈ విషయాళ్లో మతం 
రూపొందించినవే, సజీవంగా అలాగే నిలిచివుంటాయి. అందుకే బుద్దుడు యిప్పుడు పుట్టినా 
పెళ్ళిళ్ళల్లో జరిగే మంత్రాలు, కర్మకాండలను చూచి ఇది భారతదేశమని గుర్తించగలడు. యజ్ఞక 
ర్మలు ఆలోచనకు భిన్నం. వ్యక్తి ఆశలకు ఆశయాలకు (ప్రతిబింబాలు. విశ్వాసం, యాగాలు, మతం. 
ఈమూడు కలసి ఒక తెగను ఏర్పరుస్తాయి. యజ్ఞాలు వాటి అర్హం కోల్పోయినప్పుడు విశ్వాసం 
సడలిపోతుంది. యజ్ఞం స్థానంలో భక్తి, మూఢసిద్దాంతం పోయి ఆధ్యాత్మిక, ఆనందాన్వేషణ స్థానం 
ఆ(క్రమించాయి. 


వైదికమతం 


ఈ భూమిలో ఎన్నో మతవిశ్వాసాలు పుట్టి, పెరిగి నశించాయి. వైదికమతం కర్మకాండమీద 
ఆధారపడింది. (ప్రాథమిక దశలో వైదికమతం నిరాడంబరంగా వుండేది. గృహస్థులు గార్హపత్యాగ్ని 
వెలిగించడం, గాయత్రి పఠించడం చేసేవారు. 


ఈగాన్టప్రత్యాగి ఎ మమ్ములను ఉద్దరించి 
సుకృత పరిపాకమ్టైన న స్వర్గలోకాని అధిరోహింపజేయుగాక! * 


సామాజిక ప్రయోజనం దృష్టిలో పెట్టుకుని చేసిన గార్హపత్యాగ్ని యజ్ఞయాగాదుల్లొకి మారిపోయింది. 
ఆడంబరాలు పెరిగిపోయాయి. సామాన్యుడు చేయలేని పరిస్థితికి చేరుకున్నాయి యజ్ఞయాగాలు, 
పెద్దనగారి వరూధిని చెప్పిన మాటలు నిజమే. యజ్ఞయాగాదాలు మాకవుగిళ్ల సుఖించటానికేనంటూ 
చెప్పినవి వైదిక మతక్షీణతకు కారణాలుగా (గ్రహించవచ్చు). వేదమంత్రాలు, సూక్తాలు ఉచ్చరించడమే 
వైదికమతం అనే విశ్వాసం ప్రచారంలో వుంది. పూర్వమీమాంస రచయిత జైమిని (ప్రకారం వైదికమతం 
యజ్ఞాలకు సంబంధించింది. వేదాలను రెండు భాగాలు చేశారు: మంత్రాలు బ్రాహ్మణాలు. యజ్ఞయా 
గొాదుల విధులకు సంబంధిత మంత్రాలు సంహితలో వున్నాయి. భౌతిక సౌఖ్య సమృద్దికొరకు 
తలపెట్టినవే ఈ యజ్ఞయాగాలు. మీమాంసకులకు సుదీర్హ సంప్రదాయం వుంది వారు చెప్పినదానికి 
ఆధారంగా. స్వార్ధపరులు ఈ యజ్ఞాలద్వారా ప్రజల్ని దోచుకోవడం మొదలుపెట్టడం వలన 
యజ్నాలసంఖ్య పెరిగిపోతూ వచ్చింది. ఆడంబరాలు పెరిగాయి. యజ్ఞాలపట్టు నిరసనభావం 
ఆరంభమయింది. రెండు విద్యలున్నాయి. పరాఅపర. రుగ్వేదం, యజుర్వేదం, సామవేదం, 
అధర్వవేదం. శిక్క కల్ప, వ్యాకరణం, నిరుక్తం, ఛందస్సు, జ్యోతిషం - ఇవి తక్కువ 





1. అధర్వవేద సంహిత 6-12-120 - అనువాదం విద్వాన్‌ విశ్వం 


మిసిమి, ఆగష్టు 1993 


అంకే అపర విద్యకు సంబంధించినవి. యజ్ఞాలు ఓటి పడవలు. 18మంది తయారుచేశారు ' 
వివేక భ్రష్టులు ఈకర్మలు చేస్తారు. వృద్ద చాపల్యం, మరణాసన్నులు మాత్రమే అపరవిద్య ఉన్నతమైంద 
నుకుంటారు. అని ముండకోవనిషత్తులో వుంది. 

విద్య, అవిద్య రెండూ పరస్పర విరుద్దాలు - కఠోపనిషత్తు 

అదివేరు, నేనువేరు అనేవాడు మూర్చుడు. యజ్ఞపశువు - బృహదారణ్యకం. 

తపస్సు, దానం, ఆర్హ్వవం, అహింస, సత్యవచనం రుత్విజులకు వరాలు - ఛాందోగ$ం 

(ప్రజాపతివ్రతం చేస్తే సంతానం కలుగుతుంది. బ్రహ్మచర్యం తపస్సుతో సాధించే బ్రహ్మలోకం 
ప్రాప్తిస్తుంది - ప్రశ్నోపనిషత్తు . 

వేదయజ్ఞాలను వ్యతిరేకించిన విధానం పై ఉపనిషత్తులలో కనిపిస్తుంది. కాని వేడాలను (ప్రామాణిక 
ములని అంగీకరించాయి. బ్రహ్మవిద్య శ్రోత్రియులకు (వేదాలను అభ్యసించినవారిక్సి మాత్రమే. 
బుద్ది, జాడ్యజనితోన్మాదులుగదా శ్రోత్రియులు. ఉపనిషత్తులు భావసముచ్చయాలు. క్షణప్రభల 
వంటి అనుభూతులు, A 5౪518౧ of Philosophy కనిపించదు. యజ్ఞకర్మలు చేస్తూవుంకు 
బ్రహ్మజ్ఞానం కలగదు. శంకరుడు కర్మలు వదిలాడు. వైదిక యజ్ఞకర్మల్ని గీత నిస్తృందిగ్దంగా 
ఖండించింది - (2,42-45). స్వార్హ ప్రయోజనాన్ని ఆశించి చేసే యజ్ఞాన్ని దూషించాడు, సామాజిక 
ప్రయోజనాన్ని కోరేవాటిని అనుమతించాడు గీతాకర్త మహాభారత కాలానికి వైదిక యజ్ఞాలు 
మూలపడ్డాయి. అందుకు ఆర్డికపరిస్పితి కారణం. యజ్ఞాలు వ్యయంతో కూడుకొన్నవి. సామాన్యునికి 
అందుబాటులో లేనివి. పుణ్యంకోసం తీర్ణయాత్రలు చేయమని సిఫారసు చేశారు. బ్రాహ్మణులకు 
దానం చేసినా వుణ్యం వస్తుందన్నారు. ఉపవాసాలు చేయమన్నారు. వేదాల్లో బ్రాహ్మణులకు దానం 
చేయమన్నారు యజ్ఞం చేసేటప్పుడు. ఇతిహాసాల్లో చెప్పిన దానంవేరు. విభిన్న దానాలు వాటి 
ఫలితాలు చెప్పారు దానంకొద్దీ పుణ్యం. తీర్ణయాత్రలు, ఉపవాసాలు, దానాలు అవైదికాలు. ఇవి 
ఆర్దిక పరిణామాలు. సమాజంలో మహాభారతకాలానికి రెండు వర్గాలు ఏర్పడినవి: ధనిక, పేద వర్గాలు. 
బ్రాహ్మణుల్లో దురాశ పెరిగి యజ్ఞాల నిర్వహణ వ్యయం విపరీతంగా పెంచగా పేద, మధ్యతరగతి 
(ప్రజలకు భారమైపోయాయి. ధనికులుకూడా రాజసూయ, అశ్వమేధయాగాలు చేసే''స్లితిలో లేరు. 
ఆర్లిక, సామాజిక, రాజకీయ స్థితులకనుగుణంగా వివిధ వర్గాలవారు వివిధ మతాచారాలను పాటించే 
వారు. వైదికమతం క్షీణించింది. 


వేదకాలానంతర మతాలు 


శంకరుడు వచ్చేవరకు భగవర్షీతను అర్హం చేసుకున్నవారులేరు. దానికి (ప్రాశస్త్యం లేదు. 9వ 
శతాభ్రారంభంలో శంకరుడు గీతాభాష్యం రాశాడు. ఆనాటికి బౌద్దమతం మిణుకు మిణుకుమం 
చోంది. బౌద్దానికి హిందూ లేదా బ్రాహ్మణ మతానికి భేదంవుంది. బుద్దుడు యజ్ఞయాగాదుల్ని 
ఏ రూపంలోను అంగీకరించలేదు. బౌద్దంలోకి వైదికఛాయ పడనీయలేదు. కాని తరువాత మీమాంస 
కులు వైదిక మతాన్ని పునరుద్దరించడానికి ప్రయత్నించారు. జైమినికి ముందు మీమాంసను గురించి 
ఆచార్య దయాకృష్ణ్టవంటివారు శృతివ్యాఖ్యానంలో వున్న సమస్యల్ని చర్చిస్తున్నారు.” బుద్దుని 
తరవాత ఒక శతాబ్దానికి జైమిని వచ్చాడు. 3వ శతాబ్దంలో శబరుడు, కొన్ని శతాబ్దాల అనంతరం 





1. 16మంది రుత్విజులు, యజ్ఞంచేసే దంపతులు. 4వేదాలు, 4 సంహితలు, 4 బ్రాహ్మణాలు, 
6 వేదాంగాలు. 

2. మీమాంస బిఫోర్‌ జైమిని - SOMe problems in the interpretation of Sruti in 
the indian Tradition - Dayakrishna JICPR Vol-IX-3. 

(ప్రభాకరుడు, కుమారిలుడు. వైదిక మతయజ్ఞ యాగాదుల పునరుద్దరణ విషయంలో పూర్వమీమాంస 
విఫలం కాకతప్పృలేదు. కుమారిలుడుగాని (ప్రభాకరుడుకాని బౌద్డ్దంతో పోరాడి విఫల మనోరథుల 
య్యారు. ఆ ఖ్యాతి శంకరుడు (788-820) కి దక్కింది. అయితే ఆనాటికి బౌద్దం కొనవూపిరితో 
వుంది. బౌద్దాన్ని పోగొట్టుకున ఎ భారతదేశం ధార్మికంగా ఆత్మహత్య చేసుకుంది. బౌద్దం ఉన్నత 
ధార్మిక జీవనాన్ని ప్రబోధించింది. జ్ఞానోదయం అయినాక బుద్దుడు లోకసేవ చేశాడు. ఇది నూతన 
ఆదర్శం. ప్రపంచ మతంగా రూపొందింది. సజీవ సందేశాన్నిచ్చింది. జనసామాన్యంలోకి తీసుకుపో 
డానికి బుద్దుని విగ్రహారాధన మహాయానం ప్రవేశపెట్టింది. వేదమతంలాగ బౌడ్డమూ రూపొందింది. 
ఉన్నత శిఖరాలనధిరోహించిన బౌద్దాన్ని కూలదోశారు. బౌడ్డ ఖ్షీణదశలో యోగాచార తాంత్రిక 
షతు(ద్రారాధనలు బయలుదేరి మతాని వ మంటకలిపారు. శంకరుడు చేసిన ఘనకార్యాళ్లో ఒకటి మఠాల 
స్తాపన. రెండు పంచాయతనపూజ. విష్ణు, శివ, శక్తుల పూజమొదలైంది. మనువు విగ్రహాలపేర్తు 
చెప్పలేదు. దేవలక బ్రాహ్మణులు పూజారులై వుండవచ్చు. వారు శ్రాద్దకర్మట్లో పాల్గొనకూడదు. 
(బతుకుతెరువు కోసం అర్చన దైవమూర్తులు తయారుచేయకూడదు. గీతలో నాలుగుచేతుల విష్ణువు. 
బృహత్సంహితలో విష్ణువుకు ఎనిమిది లేక నాలుగు చేతులు. రొమ్ముమీద క్రీవత్సృముద్ర. కౌస్తుభం, 
పసుపుబట్టులు. చెవికి ఆభరణాలు. కుడిచేతిలో కత్తి, అభయము(ద్ర, బాణం. ఎడమచేతుట్లో శంఖం, 
చక్రం. మత్స్య పురాణంలో ఇంకా వివరాలు యిచ్చారు. సాలగ్రామ పూజ ప్రాచీనకాలంనుంచి వుంది. 
శంకరుని నుంచి మరీ వ్యాప్తిలోకి వచ్చితి 


భాగవత మతం 


వైష్ణవం (ప్రాచీన కాలంలో లేదు. మహాభారతంలో ఒకచోట మాథ్రం వుంది. పాఠ్యంలోలేదు. 
ఫలశ్రుతి అధ్యాయంలో వుంది. విష్ణువును ఆరాధించేవారిని భాగవతులనడానికి కారణం తెలియదు. 
(ప్రాచీన భాగవతుడు హెలియొడొరస్‌. విదిశ (గ్వాలియర్‌) రాజు కాశీపుత్ర భగభద్రుని ఆస్థానంలో 
ఇండో బా(క్షియన్‌ రాజు ఆంటియల్‌ కిడాస్‌ రాయబారి. (క్రీపూ. 5వ శతాబ్దం నాటికి విష్ణువు, కృష్ణుడు 
ఒకటిగానే గుర్తించారు. మహాభారతం, హరివంశం కథలు జనాల్లోకి చొచ్చుకుపోయాయి. పాణిని, 
పతంజరికి భాగవత సంప్రదాయం తెలుసు. గుప్రులకాలంలో బలమైన భాగవతుల తెగవుంది. 
సము(ద్రగుప్తుడు గరుడధ్వజ చిహ్నాన్ని స్వీకరించాడు. వైష్టవులే చం(ద్రగుప్తుడు-!! కాలానికి పరమభా?. 
వతులయ్యారు. రెండవ చం(ద్రగువ్లుని కూతురు (ప్రభావతిగుప్తను వాకాటకరాజు రెండవ రుద్రసేనుడి 
కిచ్చి వివాహం చేశారు. దక్షిణాదికి వచ్చింది వైష్ణవం. రుద్రసేనుని పూర్వీకులు శైవులు. రుద్రసేనుడు 
చక్రపాణి (విష్ణు) భక్తుడుగా మారాడు. (ప్రభావతి ప్రభావమే. ఆమె అత్యంత భగవద్భుక్తురాలు. 
అనేకమంది రాజకుటుంబీకులు పరమ భాగవతులు. గుప్తుల కాలంలోనే అవతారాలను ఆరాధించారు. 
కాళిదాసు రఘువంశం దశమసర్షలో విష్ణువు దశరథపుత్రుడుగా జన్మించి రావణుని సంహరిస్తాడని 
చెప్పబడింది. మేఘదూత (ప్రధమశళ్లోకంలో *జనక తనయాస్నాన పుణ్యోదవేషు. రామగిరి పుణ్య 
స్టలం. ఎందుకంకేు నీత ఇక్కడ స్నానం చేసిందికనుక. తరువాత 50 పద్యంలో (శారిజ్ఞిణో వర్లవౌరే? 
కృష్ణుని నీలవర్థాన్ని దొంగిలించావని మబ్బుతో అంటాడు యక్షుడు. 53వ శ్లోకంలో బలరాముడు 
కురువ్నేత్ర సంగ్రామంలో పాల్లొనలేదని, తాగుడుకు అలవాటు పడ్డాడని, సరస్వతి నదికి యాత్రార్హం 
వెళ్ళాడని చెప్పాడు. ఈ విషయాలు మహాభారతంలో వున్నాయి. 


మేఘదూతం 15వ శ్లోకం - “బర్దేణేవ స్ఫురితరుచినా గోపవేషస్య విష్ణోః నెమలి పింఛం, 
గోపవేషం. కృష్ణుని బాల్యం గోపికలతో గడచిపోయింది. పల్లవరాజు విష్ణుగోపుడు (350-375) 
"పేరుకూడా అదే తెలియచేస్తుంది. దామోదరపురం శాసనం బుద్లగుప్తుడు (AD4 75-500) 
వేయించాడు. గుప్పులకాలంలో వరాహ అవతారం వ్యాప్తిలోనేవుంది. శ్వేతవరాహస్వామి, కోకాముఖ 
స్వామి - ఈరెండుపేర్తు వరాహ అవతారాన్ని తెలిపేవి. వీరి దేవాలయాలు హిమవచ్చిఖరంలో 

వున్నాయి. నేపాల్‌లో కౌశికి కోకానదులు కలిసేచోట వరాహఛత్రంలో వున్నట్టు గుర్తించారు 
బెంగాల్‌ నుంచి యాత్రికులు. అక్కడచూచి ధీనాజ్‌ పూర్‌ జిల్ద్లాలో దామోదర్‌ పూర్‌ లో పైదేవుళ్ళను 
నెలకొల్పివుంటారు. బాదామి చాళుక్యులు వరాహం రాజచిహ్నంగా స్వీకరించారు. హూణరాజు 
తోరమణ (AD 500) శాసనంతోపాటు వరాహ విగ్రహం కూడా దొరికింది. 


పంచరాత్ర మతం 


పంచరాత్రం శతపథ (బ్రాహ్మణంలో వుంది. పంచరాత్ర అంకే అయిదు రోజుల యాగం. 
నారాయణుడు చేసినట్టు చెప్పబడింది. పంచరాత్ర పదం వరకే సంబంధం. పంచరా(త్రం అవైదికం. 
విగ్రహారాధనను నొక్కిచెపుతున్నాయి పంచరాత్ర (గ్రంథాలు. దీన్నే వ్యూహవాదం అన్నారు. 
సృష్టికిముందు వాసుదేవుడు. సంకర్షణ వ్యూహం (Conditioned spirit). ప్రకృతి (సాంఖ్య (ప్రకృతి). 
ఈరెంటి సంయోగంవలన (ప్రద్యుమ్న వ్యూహం. మనస్సు (బుద్ది - సాంఖ్యంలో). ఈ రెంటివల్ల 
అనిరుద్ద వ్యూహం, అహంకారం. వీటివల్ల మహాభూతాలు తన్మాత్రలు. 


జ్ఞానం, బలం, వీర్యం, ఐశ్వర్యం, శక్తి, తేజస్సు - ఈ ఆరుగుణాలు కలిగినవాడు వాసుదేవుడు. 
ఇది పంచరాత్ర సిద్దాంతం. 


వాసుదేవుడు - కృష్ణుడు. సంకర్షణుడు - బలరాముడు 
(ప్రద్యుమ్నుడు, అనిరుద్దుడు - కృష్ణుని కుమారులు. 


ఈ పేర్లన్నీ మహాభారతంలో కనిపిస్తాయి. గీతలో వ్యూహవాదం లేదా పంచరాత్రం కనిపించదు. 
పురాణాల్లో వంచరాత్రీయానుయాయులు వున్నారు. వీరిని హేతువాదులుగాను, అవైదికులుగాను 
పేర్కొన్నాడు మేధాతిథి. బ్రాహ్మణుడు పంచరాత్ర మతం స్వీకరిస్తే వైదిక ఆచార (క్రియలన్నీ 
పొగొట్టుకుంటాడని 13వ శతాబ్దంలోని వాడైన హేమాద్రి అన్నాడు వ్యూహపురాణం నుండి 
ఉదాహదిస్తూ . _ప్ర్రలను, శూద్రులమ కూడా చేర్చుకున్నారు. ఉపదేశం యిచ్చారు. మూలం 
తెలియదు. పంచరాత్రమతం పాతదే. బౌద్ద (గంథాల్లో వాసుదేవ, బలదాముల్ని ఆరాధించినవారు 
న్నారు. అంగుత్తరనికాయంలో వివిధ మతాల జాబితా యిచ్చారు. భాగవతులు కనిపించరు. అశోకుని 
శాసనాల్గోనూ చేర్చలేదు. బౌద్దం అనంతర కాలంలో మతం పాదుకొని వుండాలి. ఘసుండి 
(రాజస్థాన్‌) శాసనం (ఒకటవ శతాబ్దం |క్రీ.పూ.)లో పూజా-శిలా- ప్రాకారో- నారాయణ- వాటిక 
అనివుంది. 


శిలకు (ప్రాకారం కట్టారంకే పూజ నిమిత్తమని అర్హమవుతుంది. భగవదాభ్యాం, సంకర్షణ 
వాసుదేవాభ్యాం అనడంవలన రెండుశిలలు (సాలగ్రామం) వాసుదేవుడు, సంకర్షణుడు ఇద్దర్నీ 
శిలలరూపంలో స్థాపించారు. వారిని అనిహతుడు, సర్వేశ రుడు అని పిర్కొనా ఎరు. శాతవాహనరాణి 
వేయించిన నానాఘట్‌ శాసనంలో వీరున్నారు. ధర్మ, ఇంద్ర, సంకర్షణ, వాసుదేవ, చంద్ర, సూర్య, 
యమ, వరణ, కుబేర, వాసవులను పేర్కొన్నారు. 


పంచరాత్రిం విగ్రహారాధన అభివృద్ది చెందాక క్షీణించింది. వేదయాగాల స్టానంలో విగ్రహారాధన 
పంచరాత్రంనుండి కొత్త ఆచారక్రియల్ని ప్రవేశపెట్టారు. ఈవిషయం (ప్రాచీన భారతీయ (గ్రంథాల్లో 
కనిపించదు. 7,9,11 శతాబ్దాలనాటి కాంబోడియా శాసనాల్లో విష్ణు, శైవ ఆలయాల్లో పాంచరాత్ర 
ఆచారాలను అనుసదించేవారన్ని పేర్కొన్నారు. వైష్ణవ దేవాలయాల్లో పూజాదికర్మలు పంచరాత్ర 
(గింథాలనుండి స్వీకరించినవే. 





1. 3 సెప్టెంబరు 1714న జోధ్‌పూర్‌ మహారాజు అజితసింహుడు పంచాయతన పూజలో 
పేర్కొన్నవారు: హరి, అంబ, శివుడు, సూర్యుడు, వినాయకుడు. 

బైప్లవ నుతం 


వైష్ణవ పదం మహాభారతంలో లేదుగాని గుప్రుల తరవాత రాజులు ఉపయోగించారు. వైష్ణవం 
ఒక మత సిద్దాంతంగా రూపొందించినవాడు రామానుజుడు (1010-1137). (శ్రీవైస్లవంకూడా 
(ప్రాచినమే. భక్తి పంచరాత్రం, వేదాంతం కలిపి ఒకే సంప్రదాయంగా రూపొందించిన ఘనత 
రామానుజుడిదే. 6వ శతాబ్దంనుండి 9వ శతాబ్దంవరకు అళ్వారులు తమిళదేశంలో వైష్టవాన్ని 
సుసంపన్నం చేశారు. నాలాయిర (ప్రబంధం 4000 గీతాలతో పండ్రెండుమంది ఆళ్వారుల రచన. 
నాధముని మనుమడు యామునాచార్యుడు. 120 యేళ్లు బతికి 1038లో మరణించాడు. రామాను 
జుడు ప్రజల్ని వైషమతంలోకి మార్చగలిగాడు. బ్రహ్మసూత్రాలకు భాష్యం రాశాడు. వైష్ణవ వ్యాప్తికి 
ఎంతో కృషిచేశాడు. రామానుజుడు పూరి వెళ్ళినపుడు జగన్నాథ దేవాలయంలో పంచరా[త్ర పద్దతిని 
(ప్రవేశపెట్టాలని ప్రయత్నించి విఫలుడయ్యాడు. వైస్లవంలో మూడు సంప్రదాయాలు: నింబార్క, 
మధ్వ, వల్లభులు; వరసగా హంస, (బ్రహ్మ, రుద్ర సంప్రదాయ వాదులు. గౌడీయ వైష్ణవం. మధుని 
'బ్రహ్మసంప్రదాయం. చైతన్యుడు రాధాకృష్ణ సంప్రదాయంతో మధురభావానికి ఆధ్యాత్మికతను 
జోడించి వైస్టవానికి ఒకకొత్త ఉత్తేజాన్నిచ్చాడు. మధుని భేదవాదానికి భిన్నంగా వేదాఖేదవాదాన్ని 
(ప్రబోధించాడు. వైప్లవాన్ని నూతన జీవంతో నింపాడు చైతన్యుడు. 


రాధాకృష్ణ తత్వం 

గౌడీయ వైష్ణవంలో రాధాకృష్ణ తత్వం (ప్రధానంగా కనిపిస్తుంది. పారమార్షిక సత్యానికి వ్యావహారిక 
రూపమే రాధాకృష్ణులు. ఈ(పేమ (కైస్తవంలోను, ఇన్లాంలోనువుంది. మత విశ్వాసాల్లూ ert 
కyMbolisM సర్వసాధారణం. రాధాకృష్ణులు గ్రామీణ (ప్రేమికులు (pastoral lovers). చైతన్యుడు 
రాధను పహోదినీశక్తిగా రూపొందించాడు. కృష్ణుడిమీద మహాభారతం, హరివంశం, విష్ణుపురాణం, 
భాగవత పురాణాలున్నాయి. హరివంశం మహాభారతంలోని భాగమే. పందొమ్మిదో పర్వమంటాడు 
వైద్యపండితుడు. కృష్ణుని తండ్రి వసుదేవుని పేరు భారతంలో చాలాసార్లు వస్తుంది యుడ్డంలో 
యాదవులంతా చచ్చిపోయారు. కృష్ణుడు, బలరాముడుకూడా మరణించారు వాసుదేవుడొక్కడే 
మిగిలాడు. యోగాంత్యేన తనుత్యజాం అన్నట్టు శరీరాన్ని విడిచాడ్యు కురుకేత్రంలో కృష్ణుడే 
శత్రుపక్షంలో వున్న యాదవుల్ని చంపమని ఉద్భోదించాడని కోశాంబి . అంశుమతి (యమున 
నదీ తీరంలో నవశించిన రుగ్వేద కృష్ణుడు ఇంద్రునితో యుద్దం చేశాడు. గిరిజన నాయకుడు (Tribal 
Gంd). చారిత్రక కృష్ణుడు మహాభారతంలోనివాడు. (శ్రీకృష్ణుని గురించి హరివంశం, పురాణాలు 
విపులంగా వరించాయి. -లు 

రాసపదం (ప్రథమంగా యోగవాసిష్టంలో కనిపించింది. వాత్సాయనుడి కామ సూత్రాల్లో హ ల్లీసక, 
రాసక పదాలున్నాయి. హల్లీసకం అంకే అర్హం ఈవిధంగా వుంది. 

మండలేన చయత్‌ అనా నృత్తం హల్లీ సకంతు తత్‌ 
నేతాతత్ర భవేద్‌ ఏకొ, గోపషప్త్రీనాం యథాహరిః 

కామసూత్ర వ్యాఖ్యానం 13వ శతాబ్దార్జానికి సంబంధించింది. రాసలీలకు అర్హం' పురుషుడు 
చుట్టూ (స్త్రీలు నృత్యం చేయటం రాసలీల. గోపికలు హరిచుట్టూ నాట్యం చేస్తూ తిరిగినట్టు. 

హేమచం(దుని (1082-1149) అభిదాన చింతామణిలో పైశోకంలోని మొదటి రెండు పాదాలు 
కనబడతాయి. దేశినామమాలలో హల్లీసకానికి మరోపేరు రాసకం పదం ఉపయోగించి దాని అడ్డం 
“'మండలేన (స్త్రీనాంవృత్తం' అన్నాడు. కృష్ణుని రాసలీల (ప్రాచీనమే. కృష్ణునికి చరిత్రవుంది గాని 
రాధ అ(డ్రసులేని పిల్ల 





1. భగవద్గీత - చారిత్రకపరిణామం - డి.డి. కోశాంబి. హైదరాబాద్‌ బుక్‌ (ట్రస్టు. 

గాధాసప్తశతిలో రాధ కృష్ణునితో కనిపించింది. హాలునికాలం 3వ శతాబ్దం. హరివంశంకూడా 
ఇదేకాలంలో రాసిందే. తమిళంలో శిలపుదికారంలో నప్పిన్నై రాధ ఒక్కరే అన్నారు. నప్పినై 
మాయావనుడు పెళ్ళి చేసుకున్నారు. దక్షిణ భారతంలో రాధాకృష్ణులు దంపతులు. 


రాధ సంస్కృత సాహిత్యంలోకి ఎప్పుడు (ప్రవేశించింది తెలియదు. భట్టనారాయణుని (700 
AD) వేణీ సంహారంలో వుంది. రాధను ఆరాధించినట్టు సప్తశతిగాని గీతగోవిందంగానీ పేర్కోలేదు. 
(ప్రాకృతంనుంచి వేణీ సంహారంలోకి (ప్రవేశించివుంటుంది. సదుక్తి కర్ణామృతం (1179-1205) 11 
శ్లోకాల్లో రాధ వుంది. రాధాకృష్ణుల (ప్రేమ వరికం. ఆదిలో రాధ జానపద దేవత. 15వ శతాబ్దంలో 
రాధా దామోదరులను ఆరాధించినట్టుగా గుజరాత్‌ లో కుటుంబ దేవతలుగా వున్నారు. తరవాత 
బ్రురాకాకాలు. 


14-15 శతాబ్దాల్లో వైస్లవకవులైన చండీదాస్‌, విద్యాపతి భక్తిగీతాలతో సాహిత్యానికి బలం 
చేకూర్చారు. చైతన్యుడికి ముందే బెంగాల్లో రాధాకృష్ణుల భక్తిసాహిత్యం పాదుకొనేవుంది. 


చైతన్యునికి ముందు ఉన్నతవర్గీయులు బెంగాల్లో రాధను ఆరాధించలేదు. భక్తిసాహిత్యం 
రాధాకృష్ణుల పేరుతో పచ్చిశ్చంగారమయం చేశారు. : 


అచింత్య భేదాభదతత్వం 


చారిత్రకంగా మాధ్య్వతత్వం అనీ అందుకే దీన్ని మాధ్వ గౌడీయ సంప్రదాయం అనీ అన్నారు. 
చైతన్యుడు పుస్తకాలు రాయలేదు. శిష్యుడైన రూపగోపస్వామి, ఉజ్జ్యలనీలమణి, భక్తిరసామృత సింధు 
(గ్రంథాలు రాశాడు. జీవగోస్వామి వ్యాఖ్యానాలు రాశాడు. బలదేవ విద్యాభూషణుడు (బ్రహ్మ సూత్రాల 
మీద గోవింద భాష్యం రాశాడు. భాగవతం (ప్రామాణిక (గంథం. కృష్ణుడు సచ్చిదానందుడు. అంతరంగ 
స్వరూపశక్తి త్రివిధం. సంధినీ - సత్‌, సంవిత్‌ - చిత్‌, వాదిని - ఆనందం. తటస్టశక్తి జీవాత్మగా 
అవతరిస్తుంది. జగత్తుగా మారడం మాయాశక్తి. జీవాత్మలు సూర్యుని నించి ప్రసరించే కిరణాల్డాగ 
భగవంతుని నుంచి వచ్చేవే. భక్తివల్లనే ముక్తి. భక్తి ద్వివిధం. విదిభక్తి - వేదాలు, శా(స్తాలు చెప్పేది; 
రుచిభక్తి - (పేమ. 


వేదాంతంలో ముఖ్యంగా మూడు విషయాలు గమనించాలి. పారమార్షిక సత్తా స్వభావం, 
జీవాత్మస్వభావం. జీవాత్మకు పరమాత్మకువున్న సంబంధం. 

జీవాత్మ పరమాత్మ ఒక్క_కేనన్నాడు శంకరుడు. ఆత్మ - పదార్ధం పూర్తిగా ఈశ్వరునిమీద 
ఆధారపడినవేనని రామానుజుడు; జీవ, (బ్రహ్మల భేదాన్ని అభేదాన్ని గుర్తించాడు నింబార్కుడు. 
మధ్వాచార్యులు ముక్తిపొందినా జీవబ్రహ్మల భేదం వుంటుందన్నాడు. భగవంతునికి దగ్గరవడమే 
గాని ఏకంకారు. అగ్నినుండి రవ్వలు వచ్చినట్టు జీవాత్మలు బ్రహ్మంనుండి వస్తాయని వల్లభుడు, 
జీవుడు ఆనందం అనుభవించేవాడేగాని ఆనందమయుడు కాలేడు. (బ్రహ్మ ఆనందమయుడు. 
యిచ్చేవాడు పుచ్చుకునేవాడు ఒకడు ఎట్టా అవుతారు? 


అచింత్యం తర్మాసహం యజ్ఞానం - (శ్రీధరసా మి 
దుర్హట ఘటకత్వం హి అచింత్యత్వం - జీవగోస్వామి 
16వ శతాబ్దం తరవాత అచింత్య భేదాభేదవాదం అనంతరం భారతదేశంలో తత ఏ సంప్రదాయం 


వెలువడలేదు. ఉపనిషత్తుల ఏకత్వభావననుంచి మధ్వుడు ద్వైతం చేశాడు. ఉపనిషత్తుల సం(ప్రదా 
యాన్ని ధ్వంసం చేశాడు. విష్ణువును సర్వాధికార స్థానంలో నిలబెట్టారు. 


శంకరునికున్న మేధాశక్తి (brilliant dialectic) తరవాత వచ్చిన రామానుజానికిగాని, మధ్వునికి 
గొని లేవు. -వైతన్యుని అనంతరం దేశంలో తాత్విక సంప్రదాయం (ప్రబోధించే అవకాశాలు లేవు. 


ధో దధ౭ి_VI 
డొః సంజీవదేవ్‌ 


తెల్లూరలేదు, ఇంకా చాలా ప్రొద్దుంది. ఎందుకట్టూ కలవరంగా లేచి కూర్చొని భయం భయంగా 
నా వైపు చూస్తూ నా చేయి పట్టుకుంటున్నావు గట్టగా, మన పెళ్లి అయి ఇరవై సంవత్సరాలు 
కావచ్చింది, ఇంతవరకెన్నడూ ఇటువంటి వైఖరి చూడలేదు. నీ చేతి గాజులను కూడ పట్టుక 
చూస్తున్నావు. 


మీరేమీ భయపడకుండా ఉం'కే చెపుతాను. మీరు ర్తెర్యశాలులు, మీరు భయపడతారనే భయం 
నాకు లేదు. అదొక పీడ కల. అది మీకు చెప్పాలసిన కల కాదు. అయినా చెప్పక తప్పదు. 


నన్ను వృథాగా కుతూహలపరచబోకు చాలా సేపు. అదేమిటో త్వరలో చెప్పి వేయి. 


చెపుతా వినండి, నేను విధవనయి ముసుకు కప్పుక కూచున్నట్లు వచ్చింది ఆకల. బంధువులంతా 
చుట్టూ కూర్చొని దుఃఖిస్తున్నారు. వారి మధ్య మీరు కూడా కూచొని నా తలమీద చేయివేసి 
సవరిస్తూ మిగతా వారికంకే ఎక్కువగా విలపిస్తున్నారు. మీరు నా ముఖంలో ముఖంపెట్టి 
అంటున్నారు: “నీవు ఇంత త్వరలో విధవవైపోతావని నేనూహించి ఎరుగను, నీకు సంభవించిన 
ఈ దుస్టితిని చూచి నేనే విధంగా భరించగలను? మన పెల్లిఅయిన ఇరవై సంవత్సరాల్లో నీవెన్నడూ 
విధవ అయి ఎరుగవు. ఇదే మొదటిసారి నిన్ను విధవగా చూడటం”. ఆ మాటలంటూ మీరు 
నా దగ్గరనుంచి లేచి వెళ్లటం జరిగింది. లేవవద్డు, లేవవడ్డు అంటూ నేను మేల్కొనటం జరిగింది. 
కలలోని స్టితి నిజమా, మేల్కొన్న స్థితి నిజమా అని నా చేతి గాజులమీద చేయివేసి చూస్తే అవి 
చేతికే ఉన్నాయి. మెడలో మాంగళ్యం ఉన్నదో లేదో అని చూస్తే మాంగళ్యం మెడలోనే ఉన్నది. 
మీరు నా ప్రక్కన పడుకొని ఉన్నారా లేదా అని చూస్తే మీరు నా ప్రక్కన పడుకొనే ఉన్నారు. 
నేను విధవను కాదని తెలిపే ఇన్ని సాక్యాధారాలు కనిపిస్తున్నప్పుడు నేను విధవను ఎట్లా అవుతాను? 
నేను విధవను కాను అని తెలిసిపోయింది. ఇక భయం లేదు. నిర్భయంగా ఆనందంగా మ్‌ 
హృదయంలోకి తలదూర్చి తెల్లవారే వరకూ పడుకొంటాను. 


ఇదా విషయం? బాగుంది. అన్నిటికంటే బాగుంది విధవ అయిన నీ దగ్గర నీ భర్త కూచొని 
దుఃఖించటం! భర్త ఉన్న విధవలు వాస్తవ జగత్తులో ఉండరు కాని స్వప్న జగత్తులో ఉంటారని 
తెలిసిపోయింది. 


సరేకాని నాదొక చిన్న సందేహం ఉన్నది, తీరుస్తారూ? భర్తలేని భార్య ఎక్కువ బాధలో 
ఉంటుందా, భార్యలేని భర్త ఎక్కువ బాధలో ఉంటాడా అని. 


ఏమి (ప్రశ్న ఇది? నా దృష్టిలో ఇది విశేష ప్రశ్న ఏమీ కాదు. భర్తమీద (పీతి ఎక్కువగా ఉంకే 
భర్తలేని భార్య ఎక్కువ బాధలో ఉంటుంది, భార్యమీది ప్రీతి ఎక్కువగా ఉంకే భార్యలేని భర్త 
ఎక్కువ బాధలో ఉంటాడు. ఎవరిమీదా ఎవరికీ ప్రీతి ఎక్కువగా లేకపోతే ఉభయులూ ఎక్కువ 
బాధలో ఉండరు ఈ విషయాన్ని గురించి ఎక్కువ ఆలోచించాలసిన అవసరం లేదు. ఇది అందరెరిగిన 
సామాన్య సత్యమే. 

అవును మీరు వెలిబుచ్చిన అభిప్రాయంలో లోపం ఏమీ లేదు. కాని దానితోపాటు నాదొక చిన్న 
అభిప్రాయాన్ని కూడా వ్యక్తపరచాలసి ఉంటుంది. మీరు పురుషులైనప్పుటికీ (స్త్రీ అయిన మీ పత్ని 
అభిప్రాయాన్ని నిర్లక్యపరచరని నమ్ముతాను. 

ఇందులో స్రీ పురుషుల అభి(ప్రాయాల విలువలను కాక హేతుబద్దమైన దానికి మాత్రమే 
(ప్రాధాన్యమిద్దాం. కనుక నీ వాదన ఏదో కొనసాగించు. 


నా వాదన ఏమంకే భార్య మరణించిన భర్త కంకే భర్త మరణించిన భార్యయే ఎక్కువ 
బాధపడుతుందని. ఇందుకు (ప్రధాన కారణం ఏమంకే భర్త మరణించిన భార్య మళ్లీ పెల్లికేసుకోటం 
జరుగదు, భార్య మరణించిన భర్త మళ్ళీ మళ్లీ కూడ పెల్లి చేసుకోటం జరుగుతుంది కనుక. 
అటువంటప్పుడు భార్య బాధ ఎక్కువ బరువుగా ఉండక భర్త బాధ ఎక్కువగా ఉంటుందా? 


నీ వాదన బే సబబుగా లేదు. కాని ఈశ్వర చంద్ర విద్యాసాగర్‌, కందుకూరి వీరేశలింగం మొదలైన 
మహామహుల సంస్కార కార్యక్రమాల ద్వారా విధవలు కూడ మళ్ళీ పెల్లిళ్లు చేసుకుంటున్నారు 
కనుక నీవు చెప్పిన కారణం కూడ సరిపోదు. 


విధవా వివాహాలు వాడుకలో ఉన్నాయని అనటమే కాని నూటికో కోటికో తప్ప అవి జరగటం 
లేదు. సంస్కార కుటుంబాల్లో కూడ విధవా వివాహాలు విరివిగా జరగటం లేదు. అందువల్ల భర్తల 
మరణాలవల్ల భార్యలు బాధపడేంత ఎక్కువగా భార్యల మరణాల వల్ల భర్తలు అంతగా బాధపడటం 
లేదు. 


ఎవరు బాధపడినా బాధపడకపోయినా మనదేశంలో (స్త్రీ పురుషుల్లోని భేదాలు భేదాలుగానే 
ఉండిపోతున్నాయి. ఈ భేదాలు నశించనంతవరకు సమసమాజ స్థాపన ఒక అందని ఆదర్శంగా 
మాత్రమే మిగిలిపోతుంది. 


నిజమే ““యంత్రనార్యోస్తు పూజ్యంతే రమంతే తత్ర దేవతాః'* (స్త్రీలు పూజించబడే చోటు 
దేవతలు సంచరిస్తారట. అటువంటి భారతదేశంలో (స్త్రీల స్థితి సుస్టితిగా మారక దుస్టితిగా 
మారుతుండటం శోచనీయం కంకే మించిన శోచనీయ విషయుం. ఇక విధవల దైన్యాన్ని గురించి 
చెప్పే అవసరం లేదు. ఎవరైనా ప్రయాణమై వెళుతూ వాకిళ్టోకి రాగానే ఎవరైనా విధవ ఎదురుపడితే 
ఆ పూటకు ప్రయాణం ఆపుకోటం జరుగుతుంది. విధవా రూపంలో ఉన్న స్త్రీ అశుభానికి 
మూర్తిమతి అటు. 


సృష్టిలో తన్లీకున్న ప్రాధాన్యం తండ్రికి లేదు. గర్భస్త్ర శిశువు నెలలు నెలలుగా తల్లీ కడుపులో 
"పెరుగుతుంది కాని తండ్రి కడుపులో కాదు. పుట్టిన శిశువు తల్లి పాలు త్రాగి జీవిస్తుంది కాని 
తండ్రి పాలు (త్రాగి కాదు. శిశువు అమ్మ దగ్గర పెరుగుతుంది కాని అయ్య దగ్గర కాదు. శరీరానికి 
కొని మనసుకి కాని బాధ కలిగినప్పుడు అమ్మ అని ఉచ్చరిస్తుంది కాని అయ్య అని కాదు. 


అవన్నీ నిజమే. మరో విషయం చెపుతాను. నేను పురుషుడనైనా కూడ పక్షపాతం లేకుండా 
చెపుతాను ఆ విషయం. అది మన నిత్యజీవితంలో చూస్తున్న గొప్ప అసామ్యం. అదేమం'కే భార్య 
తన భర్తను “'మీరు'' అని పిలవటం, భర్త తన భార్యను నీవు అని పిలవటం చాలా హీనమైన ఆచారం. 
కొన్ని అ(గవర్ల కుటుంబాల్లో కూడ భార్యను 'నీవు' అని మాత్రమే కాక ''ఏమే”” అనటం కూడ 
వాడుకలో ఉన్నది. ఇంతకంకే హీనమైన చర్య, నీచమైన సామాజిక ప్రథ ఏముంటుంది మానవ 
జీవితంలో? ఇంతకంకే దిగజారిన మానవత మరేముంటుంది? 


మీరు భలే అన్నారండి పురుషులై ఉండి కూడ. నేను (స్త్రీని అయి ఉండి కూడ (స్త్రీల పక్షాన 
ఆ మాత్రం మాట్లాడలేక పోయాను. ఇక నుంచి నన్ను 'మీరు' అంటారా? వద్దు లేండి. 


ఇక అంతే కాదు, మరో విషయాన్ని గురించి కూడ (స్త్రీల పక్షం పలుకుతాను. భర్త చచ్చిపోయిన 
(స్త్రీకి భర్త కట్టిన మాంగళ్యాన్ని తీసివేయటం అవసరమో కాదో తెలియదు కాని పెళ్లికంకే 


మిసిమి, ఆగష్టు 1993 11 








ముందునుంచే ఉన్న చేతి గాజులు, నొసటి బొట్టు తీసివేయటం మాత్రం ఘోరమైన అన్యాయం. 
ఇదంతా కూడ పురుషుడు ఏర్పరచిన స్వార్ధం; వట్టి స్వార్హం కూడా కాదు, పచ్చి స్వార్దం. భార్య 
చనిపోతే ఆమె మీది సామానంతా తీసివేయవచ్చు కాని భర్త చనిపోతే భార్యను ఆ విధంగా చేయటం 
ఏ మాత్రం సమర్హనీయం కాదు. నేను చచ్చిపోయిన తరువాత మీరు విధవగా మారవద్దు. 


మీరు పురుషులై ఉండి కూడ (స్త్రీల విషయంలో జరగాలసిన సంస్కారాలను సమర్హించారు 
సంతోషం. కాని విచిత్ర మేమంకే ప్రల సంస్కారాల అమలుకు శత్రువులు పురుషులు కారు, 
(స్త్రీలే. చాలామంది (స్త్రీలు ఈ మార్పులను వ్యతిరేకించటంలోనే తమ పవిత్రమైన పాతివ్రత్యం 
ఇమిడి ఉన్నదని (భ్రమ చెందుతారు. (స్త్రీల ప్రగతికి అడ్డుపడేది పురుషులకంకేు (స్త్రీలే ఎక్కువ 
అని. 


సరే, నేటికి ఈ వాదవివాదాలను ఇంతటితో ఆపి మన దైనందిన కార్యక్రమాలను సాగించటం 
(పారంభించుదాం. మనం ఇంతవరకు జరిపిన చర్చలు మొదలైనవి దైనందిన కార్యక్రమాలు, కావా? 
దైనందిన కార్యక్రమాలు అని వేరే ఉంటాయా అని మీరనవచ్చు. అది భావార్హంలో నిజమే కాని 

వహారికార్లంలో వేరుగా ఉంటుంది. భావార్హం వేరనీ, వ్యాహారికార్హం వేరనీ మీరు అంగీకరించనంకే 
ఇక నేను చెప్పేదే లేదు. తాడిచెట్టూ కొబ్బరిచెట్టూ స్టూలాకృతిలో సారూప్యాన్ని కలిగి ఉంటాయి. 
భేదం ఆకుళల్లోను కాయల్లోను మాత్రమే ఎక్కువ గోచరిస్తుంది. ఆ స్థూల సారూప్యం వల్ల ఆ రెండూ 
ఒకటవుతాయా? కొబ్బరిచెట్టు కొబ్బరి చెక్టు, తాడిచెట్టు తాడిచెక్టే. ఇవన్నీ మీ ఎదట నా తెలివిని 
ప్రదర్శించటానికి చెప్పే మాటలు కాదు, యథార్హం కనుక చెప్పేను. 


ఆపమ్మా ఆపండి అంతటితో. మీ తర్క విద్యకు నాకు నవ్వు వస్తుంది. నవ్వు వచ్చినా నవ్వను. 
ఇటువంటి వాదవివాదాల్ట్లో ఒకళ్లకు నవ్వు వస్తే రెండో వాళ్లకు కూడ నవ్వు రావాలి. కాని నవ్వుకు 
బదులు ఏడు వస్తుంది. నిజంగా ఇప్పుడు నేను నవ్వటం జరిగితే మీరు ఏడవటం జరుగుతుం 
దమ్మా, కనుక ఇప్పుడు మీచేత ఏడ్చించకుండా ఉండాలంకే నేను నవ్వకుండా ఉండాలి. అయితే 
ఇందులో మరో తిరుగుడు కూడా ఉంటుంది. నా నవ్వుకు మీరు ఏడిస్తే మీ ఏడ్పుకు తిరిగి 
నేను నవ్వాలసి ఉంటుంది. ఈ పద్దతిని నెగెటివ్‌ రియాక్షన్సు అనవచ్చు. ఇక చాలు, స్నానం చేస్తాను, 
మీరు కూడ చేయండి. ఇద్దరం ఒకేసారి స్నానం చేద్దాం అంక నా ఆటంకం ఏమీ లేదు. అయితే 
అందులోని చిక్కు ఏమంకే ఇద్దరం ఒకేసారి స్నానం చేసే వసతి మన ఇంట లేదు. నదిలో అయితే, 
ఇద్దరమే కాదు, పది ఇద్దరమైనా హాయిగా చేయవచ్చు. మరి అది ఇంటివద్ద కుదరదు. 


ఆపండి ఇక మీ స్నాన విజ్ఞానమంతా. మీ ధోరణి చూస్తే ఆకలివేసినందున మాట్లాడే మాటలుగా 
ఉన్నాయి. అటువంటప్పుడు స్నానానంతరం ఏమైనా తినే బదులు స్నానాత్ప్చూర్వమే ఏమైనా తిని 
తరువాతే స్నానం చేయవచ్చుగా. అయినా, ఏమి మాటలవి? వయసు ముదురుతున్న కొద్దీ 
దానితోపాటు మీలో శృంగారానుభూతి కూడ ముదురుతున్నట్టుంది. మీరన్న మాటలకు మీకే 
నవ్వువస్తున్నట్టుంది. మరి నవ్వు రాక ఏమొస్తుంది. ఒకరు తాను మాట్లాడిన చమత్క్మారానికి ఇతర్లు 
నవ్వనప్పుడు తానే స్వయంగా నవ్వుకొంటాడు. 


ఆపమ్మా భారత నారీ మర్యాదంతా మీలోనే మేల్కొని ఉన్నట్టుంది. నేను మాటన్నానే కాని 
మీతో కలిసి స్నానం చేశానా ఏమన్నానా? మీకు ఆ మాటకే అంత తప్పు అయిందా. సరే, నాకు 
అర్హం అయింది. ఇక నేటి రాత్రినుంచి చెరొక గదిలో శయనిద్దాం. పిల్లలిద్దరినీ వేరే గదిలో. 


అదేమిటండీ, మీ మానసిక ఆరోగ్యం ఏమైనా అనారోగ్యంలోకి (ప్రవేశించ సాగిందా ఏమి? 
నేనొకటం'కే టకాటకామంటూ మీరు పది పెక్టురు. చెరొక గదిలో పడుకుందామని బెదిరిస్తారేమిటి. 
ఆ విధంగా నేను పడుకోలేననా మీ భావన? ఏకాంతంగా నేను పోగలను నిద్ర, మీరే పోలేరు. వేరే 


12 ' మిసిమి, ఆగష్టు 1993 








వేరే గదుల దాకా ఎందుకు, వేరే వేరే మంచాల మీదనే మీరు నిద్ర పోలేరు. నా దేహాన్ని నా మనస్సు 
నడుపుతుంది, మీ మనస్సును మీ దేహం నడుపుతుంది. నేను వియోగాన్ని అందరివలెనే ఆనందించ 
లేను కాని అందరికంకే ఎక్కువగా భరించగలను. అది మీవల్ల కాదు. అది మీవల్ల కానందుకు 
నేను విచారించటం లేదు, ఆనందిస్తున్నాను. ఇప్పుడు మాత్రమే కాదు. ఇకముందు కూడ 
వియోగాన్ని భరించే బలహీనత మీలో (ప్రవేశించకుండా ఉండాలని కోరే బలం నాలో క్షణ క్షణం 
పెరగాలని నాకాంక్ష, నా ఆకాంక్ష. ఆ బలహీనత మీలో ఉన్నందువల్లనే మీరంకే నాకంత ప్రీతి, 
నాకంత తీపి. 


ఎంత లోతయిన విషయాలు చెప్పగలిగేవు. అవన్నీ నాకు తెలియని విషయాలు కావు కాని నీవు 
వాటిని చెపుతుంటే మాత్రం అనిపించింది అవన్నీ నాకు తెలియని విషయాలని. ఒకటి జ్ఞాపకం 
వస్తే నాకు చాలా ఆశ్చర్యం వేస్తుంది. మనకు సెల్లిఅయిన కొత్తలో వియోగాలని సంతోషంతో 
కాకపోయినా బాధతో అయినా సహించకలిగేవాళ్లం, కాని ఇప్పుడు వియోగాన్ని బాధతో కూడా 
సహించలేక పోతున్నాం. ఎందులో ఉన్నదీ భేదం? 


నన్ను చెప్పమంటారా దానికి జవాబు? అప్పటి వియోగం సంయోగానికి పూర్తిగా విరుద్ద మైంది. 
వెలుగుకూ చీకటికీ, తీపికీ చేదుకు, గతికీ స్పితికీ ఎంత వైరుధ్యం ఉంటుందో అంత వైరుధ్యం 
ఉండేది. అవన్నీ కూడ నెగెటివ్‌ అపోజిషన్‌ కు చెందితే ఇప్పుటి మన సంయోగ వియోగాలు పాజిటివ్‌ 
అపోజిషన్‌ కు చెందుతాయి. సమీపంలో సమీపం గోచరించటం సంయోగం. దూరంలో దూరం 
గోచరించటం వియోగం. కాని నిజమైన (ప్రమలో సమీపంలో దూరం కూడ గోచరించటం, 
దూరంలో సమీపం గోచరించటంవల్ల వియోగంలో సంయోగపు మాధురి, సంయోగంలో వియోగపు 
వేదన కూడ తట్టు సాగుతుంది. అంకే సంయోగానికి సామీప్యం మాత్రమే అవసరం లేదు, వియోగానికి 
దూరం మాత్రమే అవసరం లేదు. ఇందులో దగ్గర దూరాలు తమ తమ వ్యక్తిత్వాలను కోల్పోయి 
సమన్వయం చెందటం ప్రారంభిస్తాయి. అందువల్ల ఇప్పుడు సమీపంలో ఉన్నా కూడ అది 
వియోగంతో సంలగ ఎమై ఉంటుంది. అంటే ఇప్పుడు సంయోగం మీద ఎంత పీతి అంతే కణిక 
వియోగాన్ని కూడ సహించలేనంత పీతి. నిరంతరం తెంపులేని సంయోగాన్ని కోరుతుంది మన 
చేతవ. అందుకే వెనకటి వలె నేడు వియోగాన్ని సహించజాలం. 


ఇన్ని సన్నిహిత విషయాలు మీలో అవ్యక్తంగా దాగిఉన్నట్టు నాకు తెలియదు, కొందరు పైకి 
సామాన్యులుగా కనపడుతూ లోపల కనపడని అనామాన్యులుంటారు. అందులోని వారేనమ్మా మీరు. 


నన్ను అంత అసామాన్య జీవులలో లెక్కగట్టినందుకు మీకు నా హార్షిక ధన్యవాదాలు. నాకు 
మధ్య మధ్య మన వివాహం నాటి రోజులు, వివాహానికి ముందటి రోజులు, వివాహానంతరపు రోజులు 
గుర్తుకు వస్తుంటాయి. ఆ రోజులన్నిటిలోకీ వివాహం కాక ముందటిరోజు ఎక్కువ మధురానుభూ 
తిని ఇచ్చింది. 


అవును, ఆనాటి పిక్నిక్‌ లో మనం కలుసుకున్నప్పుడు మొదటిసారిగా మనం ఉభయులం ఒకరి 
యెడల మరోకరం ఎంతో ఆకర్షితుల మయాం. 


నిజమే, అయితే అది శారీరకాకర్దణా, లేక మానసిక ఆకర్షణా, లేక రెండిటి సంయుక్తాకర్షణా 
అనేది ఆ రోజుల్లో తెలిసేది కాదు. అది ఏ ఆకర్షణ అయిందీ తెలిస్తే ఆ ఆకర్షణలోని ఆకర్షణ 
చాలా నశించిపోయేది. దాన్ని గురించిన వివరణ తెలియక పోబస్ట్రే మనలో ఆ ఆకర్షణ జ్వాల వెలుగు 
తుండేది. ప్రతి చూపూ ఎంతో సొంపుగా కనిపించేది; ప్రతి మాటా ఎంతో ఇంపుగా వినిసించేది, 
ప్రతిస్పర్శా ఎంతో కదిలించేదిగా ఉండేది. ఇవన్నీ ఉండి కూడా వాటిని అనుభవించే స్పితి ఉండేది 
కాదు. వీటన్నిటి వెలుగుల వెనకా ఒక దిగులుచీకటి తన నల్లపడిగ ఎత్తి తొంగిచూస్తుండేది. అది 


మిసిమి, ఆగష్టు 1993 13 





మనకు వివాహం అయ్యే అవకాశం లేదేమో అనే దిగులు. ఆ దిగులు లేచినపుడు ప్రతి చూపూ 
బాధగా గోచరించేది, ప్రతి మాటా ముల్లు అయి (గుచ్చుకొనేది, ప్రతి స్పర్శా నిప్పు అయి 
కాలుతుండేది. 


అవును, నాకు పూర్తిగా గుర్తున్నది. మొదట మన చూపులు కలవటం, తరువాత మాటలు 
తరువాత చేతులు కలవటం లాంటివి నున (ప్రచ్చన్న (ప్రేమను ఎంత గాఢంగానో సపెంచినాయి. 
ఆరోజుల్లో మనం వియోగాన్ని మాత్రమే సహించకలగక సంయోగాన్ని కూడ సహించకలిగే వాళ్లం 
కాదు. వియోగం అగ్ని జ్వాల అయి మండుతుంకే సంయోగం హిమజ్వాల అయి మండేది. 
భవిష్యత్తులో వస్తుందని భయపడే ఆటంకం వర్తమానపు సుగంధంలో విషవాయువులను కలిపేది. 


గుర్తున్నదా? మనం ఎన్నోసార్లు ప్రయత్నించాం మన (ప్రేమను శరీరాలకు అతీతంగా ఉంచాలని, 
మనం మంచి ఏకాంతంలో కలుకున్నపుడు కూడ చాలాసార్లు శరీర స్పర్శలకు దూరంగా కూచొని 
మాటాడుకొనే వాళ్లం. అది మన స్లైటానిక్‌ (ప్రేమ అని గర్వించే వాళ్లం. కాని ఆ విధమైన నిర్లిస్తావస్త్ర 
ఎక్కువ రోజులు నిలచి ఉండేది కాదు. తిరిగి ఒకరినొకరు తాకంది ఉండకలిగే వాళ్లం కాదు. ఆరోజు 
గుర్తున్నదా? ఆ తోటలో మీ వడిలో తలఉంచి మనం మౌనంగా మేఘమాలల కదిలే నీలి రంగును 
చూస్తున్నప్పుడు మీ తండ్రి మనను చూడటం జరిగింది మొదటిసారిగా. మనం మేఘాలను 
చూస్తుంటే ఆయన మనను చూస్తున్నాడు. మన చేత చూడబడ్డ మేఘాలకేమీ ఇబ్బంది లేక పోయింది 
కాని మీ తండ్రి చేత చూడబడ్డ మనకు మాత్రం ఇబ్బంది ఏర్పడింది. 


భలే వారు, అదీ ఒక ఇబ్బందియేనా? అది తాత్కాలికంగా ఇబ్బందిగా తట్టినా చివరిలో అన్ని 
ఇబ్బందులూ తొలగి మన వైవాహిక కాండ సుఖాంతంగానే ముగిసింది. ఆల్స్‌ వెల్‌ దట్‌ యందు 
వెల్‌ అనుకొని సంతృప్తి చెందటం జరిగింది. తరువాత మన వైవాహిక జీవితాన్ని అందరి వైవాహిక 
జీవితాల కంతే శారీరకంగా మానసికంగా కూడ భిన్నంగా నడుపాలని అనేక నవ్య జీవన విధానాలను 
అవలంబించాం. కొన్నిటిలో సఫలత లభించింది. మరికొన్నిటిలో అసఫలత. కాని ఆ అసఫలతలు 
మన జీవితాలకు ఏ మాత్రం హానికలిగించ లేదు. అందువల్ల అసఫలతలను కూడ గౌరవించాం. 


అవిగో మన ఇంటి వెనక పూసిన మల్లెపూలను కోసి తెస్తున్నారు. అవి కొంత దూరాన ఉండగానే 
వాటి సుగంధం మనను తన్మయం చేస్తుంది. అమ్మకానికి వచ్చిన మళల్లైలకంకే మన ఇంటి మల్లెల 
సుగంధం ఎన్నో రెట్టు హృద్యంగా ఉంటుంది. 


పూవులను వాడేది ఎక్కువగా (స్త్రీలే. కాని పూవులను, (ప్రత్యేకించి మళ్లెపూవులను, (స్త్రీల కంకే 
పురుషులే ఎక్కువ (ప్రేమిస్తారు. కారణం, తాము తలలో ధరించిన పూవులు (స్త్రీలకు తమ కంటికి 
గోచరించవు. వాటి సుగంధం కూడ ఇతర్లకు తట్టినంతగా స్వయంగా తమకు తట్టదు. మనుషులు 
తమ కళ్లను తాము చూడలేరు అద్దం సహాయం లేంది. ఇతరు సులభంగా చూడగలరు. (స్త్రీల 
అలంకరణ కూడ అంతే. తమ స్వంత అలంకరణ, ముఖంలోని తమ స్వంత సౌందర్యం ఇతర్లకు 
కనిపించినంత గా తమకు స్యయంగా కనిపించదు. 


నిజమే, అందుకే మల్లెపూలను నిండుగా అనుభవించేది స్త్రీల కంటే పురుషులే. మల్లైలవాసన 
చీకటిలోకంటు వెన్నెలలో ఎక్కువ ఆకర్షకంగా తడుతుంది. తెల్ల మల్రెలకు తెల్ల వెన్నెల ఉనికి కొంత 
కారణమై ఉంటుంది. వెన్నెలలోని మల్లెల వాసన మనలో ఒక (భ్రమను సృష్టిస్తుంది - ఆ సుగంధం 
వచ్చేది మల్లై నుంచా లేక వెన్నెల నుంచా అని. వెన్నెలకు సుగంధం ఉండదని తెలిసినా కూడ 
సుదూర చంద్రబింబం నుంచి వెన్నెల కిరణాలు తమ వెంట సుగంధాన్ని తెచ్చి ఈ భూగోళాన్ని 
నింపుతున్నట్లు తడుతుంది. 

ఇంతకూ ఏది నిజమంటారు? నాకు అనిపిస్తుంది సుగంధం వచ్చేది వెన్నెల నుంచీ, వెన్నెల 
వచ్చేది మల్లెల నుంచీ అని. అసలు ఏది దేన్నుంచి వస్తుంది అనేది ప్రధానం కాదు, దేన్నుంచి 
ఏది వచ్చినా వెన్నెలా, సుగంధం మాత్రం ఉండటం, ఉండి మ న ముక్కు ద్యారా, మన కంటి 
ద్వారా మన మానసాన్ని మానస సరోవరం చేయడం ముఖ్యం. 

తప్పుకుండా అంతే. వస్తుతత్వం వ్యక్తితత్వం మీద, వ్యక్తిత్వం మీద కూడ చెరగని ముద్రలను 
వేస్తుంది. అయితే, నా అభిప్రాయంలో చెరగని ముద్రల కంకే చెరిపే ముద్రలే ఎక్కువ విలువ 
కలవి. చెరగని ము[ద్రలు కొన్నాళ్లకు పాతబడి పోతాయి, పేలవమవుతాయి, ఆనందాన్నివ్వ లేవు, 
అందాన్ని పోగొట్టుకొంటాయి. చెరిగే ముద్రలకు ఈ (ప్రమాదం ఉండదు. ఒక ముద్ర చెరిగిపోతుంకే 
దాన్ని స్థానాన్ని మరో ముద్ర ఇతోధిక ఓజస్సుతో ఆక్రమిస్తుంటుంది. 

ఏమిటి, ఇక మన ధోరణికి అంతం అంటూ లేదా? ఇది నిరంతర (స్రవంతిగా ప్రవహించటమేనా? 

మీకు విసుగ్గా ఉన్నదా ఈ ధోరణి? ఈ విశ్వ సృష్టి విచిత్రమైంది. భూగోళ సృష్టి అంతకంకే 
విచిత్రమైంది మానవ సృష్టి. ఇక మానవుని మాటల సృష్టివైచిత్రానికి హద్దులే లేవు. ఆ మాటల 
సృష్టియే ఈ ధోరణి - తెంపు లేని తికమక ధోరణి!” 


to another. From the way we perceive the world around us to the way 
we conduct our lives. From the games people play to the writing instruments 
they put to paper. Think of the innumerable things that bave gone out of 
circulation in the past two decades or are about to do so. Fountain pens, 
hand-winding gramophones, LP records, black and white films, weather vanes, 
rotary telephones, steam engines, buggies, paper straws, solar hats, the 
Gandhi topi. One could go on. 


% వం 3 


There was a time not long ago when every newspaper had its 
own clear or blurred identity. The new trend is for media persons 
themselves to develop sharper individual identities. This would be by no 
means an unhealthy development if it made for a more meaningful 
discussion of controversial issues. But no noise-free debate is possible if 
media persons become political activists and, instead of reporting and 
commenting on events to the best of their knowledge, try to shape them 
by turning into advisors and confidants of party and factional bosses and 
start fancying themselves in the role of news-makers. 

— Syam Lal 


C hange is 2 glutton. It devours everything. From one generation 


సాహిత్యంలో మౌలికత గురించి? 


= డా! ముకురాల రామిరెడ్డి 


ఇప్పుటికివి అసంపూర్హ భావనలు అనుకున్నా విమర్శకులూ, పరిశీలకులూ ఆలోచించదగ్గ 
వని భావిస్తున్నాను. 


సాహిత్య [గ్రంథాలు ఏనాటివైనా వాటిలో ప్రధానంగా ఉండే విషయాలు రెండు: ఏవో ధార్మిక 
సిద్దాంతాలు, సౌంఘిక- రాజకీయ సిద్దాంతాలు, వాటి రాద్దాంతాలు సాహిత్య రచనల్లో ధ్వనిస్తుం 
టాయి; కొన్నిచోట్ల సూటిగానే అవగతమవుతుంటాయి. ఈ సిద్దాంతరాద్దాంతాల మూల 
కర్తలు ఆ సాహిత్యరచయితలు కానట్లు సులభంగానే (గ్రహిస్తాం - రెండవది, రచయిత 
రూపొందించిన/ అనుసరించిన కథా, కమామిషూ, ప్రక్రియా, రచనారీతులూ, ఛందస్సు 
వగైరా. కేవలం సాహిత్య కళాకేళి పక్షంగా ఈ అంశాలను గుర్తించి వీలైనంతవరకు విడదీసి, 
వింగడించి, తైపారువేసి చూస్తే ఇందులోనూ రచయితలు ఒకరినొకరు అనుసరిస్తూ వచ్చిన 
విన్యాసాలే ఎక్కువగా కనిపిస్తాయి! 


తామెంత మలుపు తిరిగిచెప్పినా పూర్వుల దృకృథంతో అవే పద్దతులతో చెప్పిన 
రచయితలంతా సంప్రదాయమార్షం అనుసరించినవారే అవుతారు. అనుసరణలో, అనువా 
దంలో, ప్రక్రియను మార్చిచెప్పిన యుక్తిలోకూడా రచయితలు సంప్రదాయపోషకులుగానే 
కనిపిస్తారు. స్వతంత్ర రచయితలనిపించుకోరు. ఉదా. వాల్మీకి రామాయణాన్ని ఆయా 
దేశభాషల కవులు గద్యపద్యాలలో ఎన్నో రీతుళ్లో రచించారు. అదే కథను నాటకాలుగా, 
యక్షగానాలుగా, తంబుర కథలుగా, గేయకథలుగా రచించిన వారెందరో? దాన్నే నేటి 
వచనపద్యంలో రచించే కుర్రరచయితలు అనేకులుండవచ్చు. వీరి “స్వతంత్ర ప్రతిభ ఇది 
అని నిక్కచ్చిగా లెక్కగట్టు ఉపాయం దొరుకుతుందా? “మేక తోకకు మేక తోక మేకకుతోకి' 
అన్నట్టుంటాయి పైరకం రచనలను సమర్హించేవాదాలు. రామాయణాన్ని అన్నిరకాలుగా 
రచించవలసిన అవసరం లేదంటారా? అనే అసెంబ్లీ ప్రశ్న రావచ్చు. ఆ అవసరం కూడా 
ఉంది, ఉంది. అది ప్రచారపక్షం. ప్రచారంకోసమని ఏరచననైనా ఎన్నిరకాలుగావైనోరూపాం 
దించుకోవచ్చు. ఇక్కడ ప్రతిభను గురించి, ముఖ్యంగా రచయితల స్వతంత్ర ప్రతిభను 
గురించి చర్చిస్తున్నాం. ఈ దృక్పథం వేరు. 


రచయిత ఎంత స్వతంత్రుడైతే అంత సృజనాత్మకతను ఆవిష్కరిస్తాడు. అది ప్రాచుర్యంగా 
నిలిస్తే దాన్నే మౌలికత ( సృజనాత్మకత) అంటాం. 


అటు నూతన సిద్దాంత ప్రవక్తగా, ఇటు నూతన సృజనాత్మక రచయితగా నిలదొక్కు 
కున్న స్వతంత్ర ప్రతిభావంతుడు యుగానికొక్కడైనా కనిపిస్తాడా? వెతుక్కోవలసిందే. 
ఎందుకంటారా? (ప్రతి రచయితా ఒక నూతన సిద్దాంత ప్రవక్త కానేరడు (అలా కావలసిన 
అవసరంకూడా లేదనే దృక్పథం ఒకటుంది). మహాకవులుగా, మహా మహారచయితలుగా 
సాహిత్య చరిత్రళ్లో కనిపించే రచయితలెందరో నూతన సిద్దాంత (ప్రవక్తలుకారు. కనీసం 
నూతన సిద్దాంత ప్రతిపాదకులైనా కారు. రచయితలెప్పుడూ మధ్యవర్తులే. ఆయా మత- 


16 మిసిమి, ఆగష్టు 1993 


ధార్మిక-రాజకీయాది సిద్దాంత (ప్రవక్తలకూ సాధారణ పాఠకులకూ మధ్య వ్యాఖ్యాతలుగా 
ఉంటారు రచయితలు. (ప్రవక్తల భాషణరీతి సాధారణ పాఠకులకు, ప్రజలకు తెలియదు. 
పాఠకులకు ఏరీతిలో చెప్పాలో, ప్రజలకు ఏభాషలో చెప్పాలో రచయితలకు తెలుసు. ప్రవక్తల 
భావాలను సాహిత్య రచయితలు తమ భావపరిమళాలతో మిళాయించి ప్రజలకూ, పాఠకులకూ 
వినసాంపుగా చెబుతారు. అందుకని రచయితలు మధ్యవర్తులే అవుతున్నారు. ఇదే సంగతిని 
మరికొంచెం మనదేశ సాహిత్య చరిత్రనుంచే చూద్దాం: 


వైదిక ధర్మంవెంట సంఘాన్ని నడిపించాలి అని ప్రవక్తలు ఆదేశించినప్పుడు రచయితల 
(గ్రంథాలు వైదిక పరంగానే ప్రచారాలు సాగించాయి. బౌద్దం వచ్చింది. రచయితల కథలూ, 
కావ్యాలూ ఆవైపీ సాగాయి. అలాగే శైవం ప్రభావం వేసినప్పుడు శైవంగురించీ, వైష్ణవమే 
అందరికీ ముక్తిదాయకం అన్నప్పుడు వైష్ణవం గురించీ - రెంటికీ సమన్వయాన్ని (ప్రవక్తలు 
రూపాందించినప్పుడు హరిహరనాథ తత్వం గురించీ - రచయితలు తమ సాహిత్య ప్రతిభను 
ప్రదర్శించారు. ఆయా మత- ధార్మిక విషయాలూ, సిద్దాంతాలూ రచయితలు రూపొందించి 
నవికావు కాబట్టి వాటి లోటుపాట్టులో రచయితల బాధ్యత ఏమీలేదు. సిద్దాంత దృష్టి భేదంతో 
వారికి పొత్తులేదు. సిద్దాంత ప్రచారమే వారివంతు. ఇందులో రచయితల సృజనాత్మకతా/ మౌ 
లికతా వెతకవలసిన పనేలేదు. 


మధ్యయుగంలో మత సమన్వయ వాదాలొచ్చాయి. కబీరు వచ్చాడు. సూఫీ - అద్వైత 
భావనలు అల్లుకుపోయాయి. హిందూ- ముస్లిముల మధ్య మతసహనం ఏర్పడింది. ఆ తర్వాత 
దేశభక్తి తత్వం వచ్చింది. జాతీయ భావ [ప్రవక్తలు వచ్చారు. జాతులమధ్య ఘర్షణలు మాన్సించే 
ఏకమానవతా వాదం వచ్చింది. సాంఘిక- ధార్మిక తత్వదృష్టి ఎటుమళ్ళితే రచయితలు తమ 
దృష్టిని అటువైపే తిప్పారు. ఇప్పుడు సోషలిజానికీ, సర్వమానవ సమతాదృక్పథానికీ జై 
అంటున్నారు రచయితలు. రచయితలు మేధావులకు రమణీయమైన వ్యాఖ్యాతలు కావచ్చు; 
మేధావులంత, బుషులంత, ప్రవక్తలంత స్వతంత్ర ప్రతిభులా? “బుషిగానివాడు కవి కానే 
రడు' అనేమాట వినటంవరకు బాగుంది. ఇప్పటి రచయితల్లో ఎవరెవరిని బుషుల స్థాయిలో 
గాొరవిద్దాం? అనుకున్నప్పుడు చిక్కులు వస్తాయి. 


ఆయా సిద్దాంతాల, ఇజాల లవ్యాలను వ్యాఖ్యానించే రచయితలకు సాంతదృష్టికొంత ఉనా స 
అది ప్రదర్శించటం చాలా చోట్లు అసందర్భమవుతుంది కాబట్టి నాటి సాంఘిక- ధార్మిక 
తత్వాలను అనుసరించినప్పుడైతేనేమి, నేటి ఇజాలను అనుసరిస్తున్నపుడైతేమి, రచయితలు 
అస్వతం[త్రులు గానే మిగుల్తారు అన్నంతమాత్రాన, రచయితల సాహిత్య ప్రతిభకు లోకేమీ 
రాదు. ఆయా సిద్దాంతాలనూ, ఇజాలనూ మనోరంజకంగా చెప్ఫేకోసం కల్పించిన కథల్లో, 
పాత్రల్లో, ప్రక్రియల్లో, రచనా కళలో చూపిన సాహిత్య (ప్రతిభ రచయితలదే. ఒకే పాత్ర 
చిత్రణలో రచయితల దృష్టిభేదం ఉన్నట్లు చూస్తాం. ఉదా. వాల్మీకి సీత, దిజ్ఞాగుని సీత, 
తిక్కన సీత, నార్హ సీత. ఇలా రచయితలు కల్పించిన భావమూర్తులను వివిధాలుగా చూస్తాం 
కానీ, శంకరాద్రైతానికీ నన్నయ అద్వైత భావాలకూ, మరోపక్షంగా తిక్కన అద్వైత 
భానాలకూ తేడాలు ఉన్నట్లు ఎవరూ చెప్పురు. రచయితలు వేరైనా వారి అద్వైత దృష్టి 
ఒక్కరు - మౌలికంగా అద్వైత దృక్పథాలే వేరైన సంగతులున్నాయి: వ్యాసాద్దైతం, శంకరా 
ద్రైతం, కైూద్వైతం, విశిష్టాదైఏతం, అచలాద్దైతం ఇలా ఇలా ఈ ఆధ్యాత్మిక దృష్టులు వేరు 

వేరుగా చెప్పిన వింగడింపులున్నాయి. అవి మౌలిక సిద్దాంతంమీది రాద్దాంతాలు. రచయితలు 
ఆయా సిద్దాంత శాఖలను గురించి చెప్పవలసివస్తే ఆయా మూలసిద్దాంత కర్తల పంథాననుస 
రించే చెప్పవలసి ఉంటుంది. స్వతంత్రంగా చెప్పే అవకాశం ఇలాంటి విషయాల్లో ఉండదు 
- కథాకల్పన, వర్లన, పాొ[త్రచిత్రణ, ఛందస్సు, భాష శైలి, ఇలాంటి రచనాంశాలను తీర్చిదిద్దే 
పనితనంలోనే రచయిత స్వతంత్రుడు, అనే భావన మిగులుతుంది కానీ, 


ఈ రంగంలోనైనా స్వతంత్రులుగా తమ సొంత ప్రతిభను ఆవిష్కరించి మౌలిక 
రచయితలుగా నిలదొక్కుకున్నవారెందరు? ఎలాంటివారు? అనే ప్రశ్నలు వెనకటికే 
పుట్టాయి. వీటికి సమాధానాలు నామాటళల్లో చెప్పటంకంకు సృజనాత్మక సాహిత్యాన్ని 
గురించి చెబుతూ నకలు సాహిత్యకారుల గుట్టు రట్టుచేసిన పూర్వాలంకారికుల మాటల్లో 
చెప్పటమే సబబు - భామహాచార్యుని దృష్టి పరిధిలో మౌలిక కవి దొరకటమే కష్టమైంది. 
మౌలిక కవి సంగతి అడుగుతారా? ఎప్పుడో ఒకప్పుడు, ఏదో యుగంలో ఒకడు పుట్టవచ్చు 
అన్నాడు. అభినవగుప్పుని అడిగితే సంస్కృత భాషలో సృజనాత్మక కవులు ఇద్దరు, ముగ్గురు 
పోనీ ఐదుగురు వరకు లెక్కవేసుకోండి అన్నారు. 


ఈ ఐదుగురెవరు? వాల్మీకి, వ్యాసుడు, అశ్వఘోషుడు, దిజ్ఞాగుడు తర్వాత భాసుడో, 
సౌమిల్లికుడో లెక్కలోకి రాకతప్పుదు. భాసుడూ, సౌమిల్లకుడూ గొప్పనాటక రచయితలైనట్టు 
కాళిదాసే పొగిడాడు. అభినవగుప్పుని లెక్కప్రకారం ఐదుగురిని ఎన్నుకోబోతే సౌమిల్లకుడు 
ఎగిరిపోతాడు. కాళిదాసు విలాసమే మిగలదు. మౌలిక కవుల పట్రికలోంచి కాళిదాసుపేరే 
పాటాగొడితే సాహిత్య కళావేదిక నలంకరించటానికి తర్వాతికవుల తాహతుఎంత? 


ఈనాటి రచయితల గ్రంథాలకెన్నిటికో పీఠికలు రాసేవారు “ఇదో గొప్పరచన' అన్నట్టు 
చెబుతారు. ఆయా రచయితలను గురించి సభలల్లో ప్రసంగించేటప్పుడు వారిగొప్పతనాలు 
చెబుతారు. అవి మనకు సరిగ్గా అర్హమేకావు. రోజూ |గంథావిషురణలు జరుగుతుంటాయి. 
మరునాడు ఆరచయిత పేరు జ్ఞాపకం వుండదు. (గ్రంధం పేరూ జ్ఞాపకం వుండదు. 
కనీసం బహుమతులుపొందే (గంథాల సేర్లయినా జ్ఞాపకముంటున్నాయా? వాటి నెందరు 
చదువుతున్నారు? తరచూ పత్రికల్లో కనిపించే రచయిత కొన్నివారాలపాటు కనిపించకపోతే 
అతను గతించాడేమో అనే అనుమానం తగులుతుంది. మా చిన్నతనంలో ఏదైనా మంచి 
రచన పత్రికలో వస్తే దాన్ని కత్తిరించి పెట్టుకునేవాళ్ళం. ఇప్పుడటువంటి బుద్ది పుట్టటమే 
లేదు! ఇకచూస్తే సృజనాత్మక రచయితలను/ మౌలిక రచయితలను గుర్తించటంలో ఉన్న 
దృష్టిలోపం పూర్వాలంకారికులదా? నేటి విమర్శకులదా? ఇవ మిగులుతున్న ప్రశ్నలు. 


“సాహిత్యంలో నకలు రచయితలే అధికంగా ఉంటాలు. ఉత్తమ రవయితల శైలినీ, 
పదాలనూ, అర్జాలనూ, భావాలనూ, తదితర పోవడులనూ బహు చలాకీగా నకలు కొడుతుం 
టారు. జా([గత్తగా పరిశీలించండి?” అన్నాడు రాజశేఖరుడు. ఫలానా నవల తమ నవలకు 
నకలు రచన అంటూ కోర్టులో దావావేసిన రచయితలు నేడూ ఉన్నారు. 


కవికంఠాభరణ కర్త పరిశిలననుబట్టు సాధారణంగా కనిపించే కవులంతా నాలుగు రకాలుగా 
లెక్కబడతారు. మార్గదర్శి రచయిత అనదగినవాడు ఐదోరకం - నాలుగురకాల సాధారణ 
కవుల్లో మొదటివాడు 'పాదోపజీని'. అంకే ఇతర కవుల పద్యపాదాలు నకలుగొట్టవాడని 
ఒక అర్హం. ఎవరిపాదాలో పట్టుకుని కవిగా చెలామణీ అయ్యేవాడని రెండో అర్హం - రెండోవాడు 

“పదకోపజీవి'. అంకే ఇతర రచయితలు అందంగా కూర్చిన పదాలు నకలుకొట్టవాడని 
ఒక అర్హం. పదకాలూ, బిరుదులూ, సన్మానాలూ, బహుమానాలూ సంపాదించి కవిగా 
ఊరేగేవాడని మరో అర్దం - మూడోవాడు 'ఛాయోపజీవి.' ఆశ్రయంతో బతికేవాడని ఒక 
అర్థం. ఇతరుల భావచ్చాయలను నేర్పుగా తనవిచేసుకుని చెలామణీ అయ్యే కవినామకుడని 
మరో అర్హం - నాల్లోవాడు 'సకలోపజీవి.” అంటే కవిగా చెలామణీ కావడానికి ఎన్ని 
బూటకాలు, కుయుక్తులు చేయాలో అన్నీ చేసేవాడని అర్ధం. నిశితమైన విమర్శ క్షేమేంద్రు 
నిది. విమర్శకులు కూడా రచయితలే. పైగా రచయితలకే మార్గదర్శకులైన రచయితలు 
విమర్శకులు కాబట్టి వారి దృష్టి భేదాలనుకూడా ఈ సందర్భంలో పేర్కోవలసి వచ్చింది 
- అదేవరసలో చెప్పిన ప్రకారం ఐదోరకం రచయిత “భువనోపజీవ్యుడు' (మార్గదర్శి కవి). 
అతని రచనలు చదివిన పాఠకులు రచయితలుగా మారుతారు. అతని రచన ఆధారంగా 
అనేక సాహిత్య ప్రక్రియలు పుట్టుకురావచ్చు. అతడు వాల్మీకివంటివాడో, వ్యాసునివంటి 
వాడో! అలాంటిరచయితే సృజనాత్మక రచయిత/ మౌలికరచయిత అని కేమేం(ద్రుని అభి 
ప్రాయం. 


ఇతివృత్తాన్ని కొత్తగా కూర్చటంలో లేదా సరికొత్తగా తీర్చిదిద్దటుంలో - రచనలో 
నూతనమైన సౌందర్యాలు పొదగటంలో - భావాలు నవ్య రామణీయకాలుగా కల్పించటంలో 
ఉంటుంది సృజనాత్మకత/ మౌలికత. తెలుగు సాహిత్యాన్ని ఈ దృష్టితో చూసినప్పుడు 
దానికి కొత్త చరిత్ర ఏర్పడుతుందని ఆశించవచ్చు. నేటి విమర్శకు లేమంటారో మరి. 


THE CRYSTAL BALL 


“Life was cheap; nothing was absolutely safe or sure; deeds of injustice and 
violence were common facts in their daily lives. [But] events, however 
revolting, are soon forgotten by the outside world and it is in the inner 

consciousness of moral deterioration and in the loss of self-respect that the 

nations [of the Balkans] will chiefly suffer.” 
FROM A 1913 INQURY BY THE CARNEGIE 


ENDOWMENT FOR INTERNATIONAL PEACE INTO 
THE CAUSES AND CONDUCT OF THE BALKAN WARS 


Where have all the Leaders gone 
“We cannot think of a period where there have been so few great 
leaders” 


‘We Seem to be led by Mediocrities. I's sort of political peter 
principle” 





* 





The soviet Empire's Deth was so abrupt as to leve the prevailing 
nations Flat Footed. No one really planned for it believed it could 
happen 


“The Stock of old Answers is obsolete, but the leaders are still using 
the old answers” — By JAMES WALSH TIME 





- వాసిరెడ్డి సీతాదేవి 
66 ఘఫోర్లూ? అనే పదం “ఫోబాన్‌” అనే (గ్రీకు శబ్దం నుంచి వచ్చింది. భయం--దీన్ని 
ఎప్పుడో ఓసారి అనుభవించని మానవుడే ఉండడు. అన్ని జీవజంతువులకూ భయం అనేది ఉంటుంది. 
ఒక మాటలో చెప్పాలంటే ఈ భయమనే (ప్రవృత్తే లేకపోతే జంతుజాలం తమ ఉనికిని ఏనాడో 
పోగ్‌ట్టుకొనేవి. అంటే వంశాభివృద్ది ఉండేది కాదు. డార్విన్‌ థియరీ (ప్రకారం (ప్రకృతి యోగ్య ప్రాణిని 


అభివృద్ది కావిస్తుంది. ఏ (ప్రాణి తన ఉనికికి అంతరాయం కలిగించే ఆపదల నుంచి తప్పించుకొని 
నిలబడగలదో దాన్ని యోగ్య ్రాణిగా గుర్తించడం జరిగింది. 

భయంవల్లనే ఆదిమానవుడు గుంపుగా బతికాడు. తరువాత సామాజిక జీవిగా మాథాడు. భయం 
వల్లనే మనిషి ఎన్నో తప్పు పనులు చెయ్యాలని ఉన్నా చెయ్యడు. ఈ విధంగా చెప్పుకుంటూ పోతే 
భయం కూడా మానవ జీవితం అభ్యుదయ పథంలో పయనించడానికి ఎలా ఉపయోగపడిందో, 
పడుతుందో పేజీల కొద్దీ చెప్పవచ్చును. 

సాధారణ భయం వేరు, ఫోబియా వేరు. ఫోబియా ఒక మానసిక రుగ్మత. ఈ ఫోబియాలు ముప్పయ్‌ 
పైగానే ఉన్నట్లు గమనించారు మానసిక వైద్యులు. 

ఇందులో “తనాటో ఫోబియా” ఒకటి. అంటే మృత్యుభయం. చావంటే ఎవరికి భయం ఉండదని 
మీరు అడగొచ్చును. అవును నిజమే. చావంకే అందరికీ భయం. “నాకు చావంకే భయం లేదు”? 
అని ఎవరైనా అంటే వాళ్లు అబద్దం చెప్తున్నారనేది నిజం. అయితే ఇందులో మోతాదు భేదం ఉండొచ్చును. 
ఈ లోకంలో అన్నీ ఉంటాయి. అందరూ ఉంటారు- బంధువులు- స్నేహితులు- హితులు- అహితులు 
అందరూ ఉంటారు. తను మాత్రం ఉండడనే భావంవల్లనే మనిషికి చావంటే భయం. ఈ భయం 
వేరు. ఫోబియా వేరు. ఈ ఫోబియా ఎంత భయంకరంగా ఉంటుందో చూడండి 

ఒక (స్త్రీ మానసిక వైద్యుని దగ్గరకు వచ్చింది. ఆమెను ఆమె భర్త తీసుకొచ్చాడు. 

“ఈమె పేరు సుజాత నా భార్య. వయసు ముప్పయి అయిదు సంవత్సరాలు. నా పేరు 
రవికిరణ్‌ ”' పరిచయం ఇచ్చుకున్నాడు. 

“ఏమిటి సమస్య” అడిగాడు మానసిక వైద్యుడు సుజాత ముఖంలోకి చూస్తూ. ఆమె కళ్లు ఎర్రగా 
ఉన్నాయి. కళ్ళ చుట్టూ నల్లటి వలయాలున్నాయి. వచ్చిన పది నిమిషాల్లో రెండుసార్లు ఆవలించడాన్ని 
గమనించాడు. 


“నిద్ర పట్టడం లేదా?” డాక్టరు అడిగాడు. 

“అవునండీ. దాదాపు ఒక వారం రోజులుగా సుజాత నిద్రపోలేదు. రాత్రిళ్లు కూర్చునే ఉంటుంది.” 
“నిద్ర రావటం లేదా?” 

“వస్తుంది, చాలా ని(ద్ర వస్తోంది.” 


“అవును డాక్టర్‌. ఆవలిస్తుంది. కళ్ళు మూసుకుపోతుంటాయి. పడుకోమంకే పడుకోలేదు. 
ఆమెతోపాటు ఎవరో ఒకరు కూర్చునే ఉండాలి” అన్నాడు ఆమె భర్త 

డాక్టర్‌ సాలోచనగా చూశాడు. కొద్ది నిముషాలు మౌనంగా ఉండిపోయాడు. 

“ఏమ్మా. నిద్ర రాకపోతే కాంపోజ్‌ వేసుకోవచ్చుగా?”' 

“నిద్ర బాగానే వస్తుంది.” ఆమె భర్త ఏదో చెప్పబోయి డాక్టరు కళ్ళతోనే వారించడంతో 
ఆగిపోయాడు. “మరి నిద్రాస్తే ఎందుకు నిద్రపోవూ?'*” డాక్టరు అడిగాడు. 


“నాకు మంచం మీద పడుకోవాలంటే భయం వేస్తోంది. నిద్రపోవడానికి చాలాసార్లు ప్రయత్నించాను. 
మంచం మీద పడుకోగానే చివ్వున లేచి కూర్చుంటున్నాను. ఏదో భయం నన్ను వెన్నాడుతోంది 
డాక్టర్‌! అలసిపోయి, నిద్ర ముంచుకొస్తున్నా..... నో! నో! నేను నిద్ర పోకూడదు. నేను నిద్రపోకూ 
డదు” అని మనసులోనే అనుకుంటాను. 


“ఎందుకలా ఉందో ఆలోచించారా?” 


“ఆలోచించాను. ఏదో భయం - ఆ భయంతోనే నిద్ర పోకూడదని నా మనసు (ప్రతి నిముషం 
హెచ్చరిస్తోంది. నేను ఈ నరకం భరించలేకుండా ఉన్నాను!” అంటూ ఒక్కసారిగా బావురుమన్నది. 

“ఇదీ వరస డాక్టర్‌.” ఆమె భర్త అన్నాడు. 

“మీరేమి మాట్లాడకండి” అన్నాడు డాక్టర్‌. 

ఆమె కొద్దిసేపు రోదించి కళ్లు తుడుచుకుంది. 

ఈ మధ్య మీకు ఏదైనా జబ్బు చేసిందా?” 


“అవునండి. తల తిరగడం, నడుస్తూ తూలడం మొదలైంది. డాక్టర్‌ దగ్గర కెళ్తే కొంచెం బ్లడ్‌ 
(పెషర్‌ ఉందని మందులిచ్చాడు.” 

“ఎంతకాలం అయింది?” 

“వారం రోజులు అయింది.”' 

“ఆ రోజు నుంచేనా నిద్రపోవాలంటే భయం?” 

“అవును డాక్టరుగారూ?”” అన్నాడు ఆమె భర్త, 

“నిద్రపోతే చచ్చిపోతానని భయంగా ఉంది కదూ?” 


ఆమె కొన్ని నిముషాలు ఆలోచించింది, “అదేం లేదండీ. అలా స్పష్టంగా కారణం ఏమీ తెలియడం 
లేదు. ““నిద్రపోవద్దు, నిద్రపోవద్దు” అంటూ నా మనసు హెచ్చరిస్తోంది.” 

“పగటి పూట? 

“పగటిపూట కూడా ప్రయత్నించాను. మంచం మీద పడుకోవాలంటే భయం. థైర్యం చేసి 
(ప్రయత్నించినా చివ్వునలేచి కూర్చున్నాను. కుర్చీలో వెనక్కు వాలి అప్పుడప్పుడు కొంచెం సేపు 
నిద్రపోతాను. అదీ పగలు పడక కుర్చీలో పడుకోవాలన్నా భయమే. నాకు ఈ బతుకుకంకే చచ్చిపోవడం 
మంచిదనిపిస్తోంది డాక్టర్‌!” 


డాక్టర్‌ కు నవ్వొచ్చింది. కాని నవ్వలేదు. ఆమె జబ్బు మృత్యుభయం అని డాక్టర్‌ కు అర్హం అయింది. 
“మీ ఇంట్లో ఎవరికైనా అంటే మీ అమ్మగారికి కానీ. నాన్న గారికి కానీ బ్లడ్‌ (ప్రెషర్‌ ఉందా?” 
“మా నాన్నగారికి ఉండేది.” “ఆయన ఇప్పుడు లేరు. చనిపోయారు.” 

“ఎప్పుడు పోయారు?” 

“అపుడు నాకు తొమ్మిదేళ్ళు.”” 
“ఆయన ఏ సమయంలో ఎలా పోయారో గుర్తుందా?” 


ఆమె గతంలోకి జారిపోయింది. ఏదో గుర్తు చేసుకోవడానికి ప్రయత్నించసాగింది. ఆమె మనసులోని 
సంఘర్షణ డాక్టర్‌ ఆమె ముఖంలో చూడగలుగుతున్నాడు. “గుర్తు రావడం లేదు డాక్టర్‌ 1౫ 


“గుర్తు చేసుకోండి.” 

“గుర్తు రావడం లేదు.” 

డాక్టర్‌ ఆమెను బల్లమీద పడుకోమన్నాడు. 

“ఆమె భయంగా చూసింది. “నో! నో! నేను పడుకోను” పిచ్చిగా అరిచింది. 


“ఓ. కే. అలాగే గోడకు జారబడి కూర్చోండి. నేను చెప్తున్న మాటల్ని శ్రద్దగా వినండి.” అంటూ 
ఆమెను హిప్నబజ్‌ చేశాడు. నిద్ర ముంచుకొస్తున్న స్తితిలో ఉన్న ఆమె కొద్ది నిముషాల్లోనే హిప్నటైజ్‌ 
అయింది. డాక్టర్‌ సజెషన్స్‌ ఇవ్వడం (ప్రారంభించాడు. ఏజ్‌ రి(గ్రెషన్‌ లోకి ఆమె మనసును పంపించాడు. 

“ఇప్పుడు నీకు తొమ్మిదేళ్లు” అని రెండు, మూడుసార్లు అని “పాపా!” అని పీల్చాడు. 

“ఆమె “ఊం ” అన్నది. అప్పుడు డాక్టరు (ప్రశ్నలు (ప్రారంభించాడు. ఆ (ప్రశ్నలకు ఆమె 
చిన్నపిల్లలాగే సమాధానాలు ఇస్తుంటే ఆమె భర్త ఆశ ఎర్వ్యంగా వింటూ కూర్చున్నాడు. ఆ (ప్రశ్నల 
ద్యారా తెలిసిన విషయం- 

ఆమె తండ్రికి బ్లడ్‌ (ప్రెషర్‌ ఉండేది. ఒకరోజు ఉదయం ఏడుపులు వినిపించి సుజాత తుళ్ళిపడి 
లేచింది. తండ్రీ శవం చాపమీద ఉంది. రాత్రి ఎప్పుడో నిద్రలో పోయాడనీ, నిద్రపోయే ముందు బాగానే 
ఉన్నాడనీ అందరూ అనుకోవడం విన్నది ఆ పాప. 


ఆమెకు తెలియకుండానే నిద్రపోతే చచ్చిపోతారనే భయం ఏర్పడింది. అప్పుడు ఆ భయం ఆమెను 
అంతగా భయపెట్టలేదు. కాని మనసులోనే అట్టడుగు పారల్గో ఆ భయం అమె వయసుతోపాటు 
పెరిగింది. ఆమెకు బ్లడ్‌ (ప్రెషర్‌ అని డాక్టర్‌ చెప్పగానే ఆమె మనసులోని అట్టడుగు పొరల్లో దాగిఉన్న 
భయం బయటపడింది. 


ఆమెను హిప్నటిక్‌ స్లీప్‌ నుంచి మేల్కొలిపాడు డాక్టర్‌. ఆమె ముఖం తేటగా ఉంది. కళ్లలోకి 
జీవకళ వచ్చింది. ఆమెకు, ఆమె భయానికి కారణం ఏదో చెప్పాడు. అప్పుడు అమెకు చిన్నతనంలో 
జరిగిన విషయాలు గుర్తొచ్చాయి. 


“మీ నాన్న బ్లడ్‌ (పెషర్‌తో పోలేదు. ఆయన గుండె ఆగిపోయింది. మీ గుండె శుభ్రంగా ఉంది. 
మీకు ఆ భయం అక్కుర్లేదు.'” అని చెప్పి “ఈ రాత్రికి ఈ మాత్రలు వేసుకోండి. నిద్ర వస్తుంది. 
మంచంమీద పడుకొన్నా భయం వెయ్యదు అని చెప్పాడు. ఆమె ఆ రాత్రి నిద్రపోయింది. ఆ తరువాత 
ఆలాంటి భయం ఆమెకు మళ్ళీ రాలేదు. 


ఇలాంటి భయం (ఫోబియా) ఉన్న వ్యక్తులకు తమ భయానికి కారణం తెలియదు. చిన్నతనంలో 
మనసును బాధపెట్టి భయపెట్టిన కొన్ని సంఘటనలవల్లనే ఈ ఫోబియాలకు గురిఅవుతారు. ఈ 
భయాలు కొన్ని సమయాల్లో చాలా భయంకరంగా ఉంటాయి. సుజాత పరిస్టితి కూడా అలాంటిదే, 
వారి భయానికి కారణం తెలిస్తే భయం పూర్తిగా పోతుంది కొందరికి, మరి కొందరికి ఆ భయ తీవ్రత 
తగ్గుతుంది. శ 


తెలుగులో తాత్తిక నవల 


అద్‌ విస్‌; సుదర్శనం 


సాహిత్య (ప్రక్రియగా నవల తొలినాటి నుంచీ నేటివరకూ ఎన్నో విధాల రూపాంతరం 
చెందుతూ వస్తున్నది. కథ ప్రధానం, కథ కాలక్షేపం కోసం, అనుకునే ప్రథమావస్తలో అద్భుత 
సంఘటనలూ, సన్నివేశాలూ ప్రాధాన్యం వహించేవి. కథలోని పాత్రళ్ళు వైశిష్ట్రం కనిపించి, 
వారి సుఖదుఃఖాలూ, చిత్తవృత్తి పఠిత మనస్సుని ఆకర్షించే లక్షణం కథకు ఏర్పడగానే అది 
నవల అయింది. “కాశీరామేశ్వర మజిలీ కథలికూ, చిలకమర్తివారి “కర్పూర మంజరికీ 
గల తేడా యిదే! పాత్రల వ్యక్తిత్వం రూపుకట్టుడం ప్రధానం కాగానే , సమాజంలో వ్యక్తుల 
ప్రవర్తన ఎలా ఉంటే బావుంటుందో నిర్దేశించడం నవలకు లక్ష్యంగా రూపొందింది. నవల 
కర్తవ్యోపదేష్టగా తయారైంది. తెలుగులో వీరేశలింగంగారి నుంచీ విశ్వనాథ, చలంగార్ల వరకూ 
నవల సాంఘిక సంస్కరణలను గూర్చీ, సంఘంలోని వ్యక్తుల నడవడికీ వ్యవస్తకూ గల 
సంబంధాన్ని గూర్చీ, జీవితంలో మంచిచెడ్డల నిర్ణయంలో తిరుగుబాటును గూర్చీ ప్రబోధం 
చేస్తూనే వస్తోంది. ఈనాటికీ తెలుగు నవల ఈ లవ్యాన్నే నెరవేరుస్తున్నదని అంటే అతిశయోక్తి 
కాదు. కాని (ప్రతి కర్తవ్య నిర్దేశం వెనుకా, ప్రబోధం వెనుకా, ఏ విధమైన జీవిత దృక్పథం 
ఉన్నది? దాని స్వరూపం, తత్త్వం ఏమిటి? అనే విషయాన్ని చాలకాలం ఎవరూ పట్టించుకో 
లేదు. ఆ రోజుల్లో చలంగారు “మైదానం వ్రాస్తే, విశ్వనాథవారు “చెలియలి కట్టు' (వ్రాశారు. 
ఇవి ఒకదాని కొకటి సమాధానం ఎలా అవుతవి? ఇదరి తాత్త్విక దృకృథాలూ భిన్నమైనప్పుడు 
రెండింటికీ సమన్వయం ఎలా కుదురుతుంది? అప్పటికి దృక్పథాల గొడవను గూర్చి 
స్పృహేలేదు. 1935 తర్వాత హేతువాదం, మార్కిజమ్‌, అభ్యుదయ సాహితోద్యమం 
వచ్చాయి. ఒక తాత్విక, రాజకీయ దృక్పథాన్ని భూమికగా చేసుకుని సాహిత్యంలో కర్తవ్య 
నిర్దేశం, ప్రబోధం జరగాలి అనే ధోరణి బయలుదేరింది. అసలీ ప్రబోధంతో, దృక్పుథాలతో 
సంబంధం లేకుండా యథాతథంగా జీవితాన్ని చిత్రించాలి అనే వాస్తవికతా వాదమూ 
(Realism) ఉన్నది. స్టాబర్ట్స్‌ ఎమిలీజోలా, మొపాసావంటి (ఫెంచి రచయితలు ఇందుకు 
ఉదాహరణ. దృక్పథ నిర్దేశం లేకుండా వాస్తవికతావాదం ధోరణిలో తెలుగులో వచ్చిన నవలలు 
'శారది అనే హోటల్‌ సర్వర్‌ వ్రాసిన 'మంచీ-చెడూ, '“అపస్వ్వరాలు?; పోతుకూచి 
సాంబశివరావు వ్రాసిన 'అన్వేషణు. పోతే అనుభూతిపరమైన వైయక్తిక అన్వేషణతో, తాత్త్విక 
బిజ్ఞాసతో వ్రాయబడిన నవలలు - గోపీచంద్‌ 'అసమర్హుని జీవయాత్ర హేతువాద దృక్పథ 
విమర్శగానూ, విశ్వనాథశాస్త్రి “అల్పజీవి మానవతావాద విజయంగానూ, బుచ్చిబాబు 
“చివరకు మిగిలేది? మానవతావాది సత్యాన్వేషణగానూ రూపొందాయి. మార్క్సిస్ట్‌ దృక్పథం 
అనుభూతిపరమైన తాత్త్విక దృక్పథంగా రూపొందిన నవల వట్టికోట ఆళ్వారుస్వామి ' ప్రజల 
మనిషి. మహీధర రామమోహనరావు నవలళ్లో కమ్యూూనిన్ట్‌పార్టీ రాజకీయాల చిత్రణేతప్పు, 
మార్కిజమ్‌యొక్కతాత్త్విక దృక్పథ విన్యాసం కనిపించదు. “ప్రజల మనిషిలో వర్గరహిత, 
వర్లరహిత సామాజికుడుగా కథానాయకుడు కంఠీరవం తన అనుభూతిద్వారా పరిణామం 
చెందడం దర్శిస్తాము. తాత్త్విక దృక్పథాన్ని నికేపించే నవలలో ఈ అన్వేషణా, దాని 

పరిణామమూ చాల కీలకమైన విషయాలు. దర్శనాన్ని గూర్చిన ఉపన్యాసాల కూర్వుకాదు 
తాత్తికనవల అంతే. 

ముఫై ఏళ్ళ (క్రితం పై తెలుగు నవలల్ని గూర్చిన విమర్శ ఏ స్టితిలో ఉన్నదంటే, 
పాత్రల నీతి - అవినీతి ప్రవర్తననూ, సామాజికంగా ఉచితానుచితాలనూ చర్చించే విధానమే 
తప్ప, ఒక నవలలో అభివ్యక్తమైన తాత్త్విక దృక్పథాన్ని గూర్చికాని, రచయిత రచనల్లో 
క్రమానుగతంగా ఉన్మీలనమౌతున్న అనుభూతిపరమైన తాత్తికాన్వేషణను గూర్చి కాని, 
ఆలోచించి నిగ్గు తేల్చుకునే దృష్టి దానికి లేదు. చలం రచనా వ్యాసంగం యానత్తూ ఒక 
బూతుల బుంగగా నిర్లక్యం చేయబడింది. ఆ రోజుల్లో గోపీచంద్‌ ' అసమర్హుని జీనవయా[త్రిను 
ఆస్కార్‌ వైల్స్‌ 'డోరియన్‌ (గ్లేకి అనుకరణ అంటూ త్రోసివేశారు. బుచ్చిబాబు 'చివరకు 
మిగిలేది? సోమర్సెట్‌ మామ్‌ 'ఆఫ్‌ హ్యూమన్‌ బాండేజ్‌” నవలకు కాపీ అన్నారు. 1964లో 
“నవ్యాంధ్ర సాహిత్యంలో దృక్పథాలు అనే శీర్షికతో తెలుగు నవలా రచయితల అనుభూతిపర 
మైన తాత్త్విక దృకృథాల్ని గూర్చిన పరామర్శ నేను ప్రారంభించాను. “సాహిత్య వ్యవసా 
యమూ సత్యాన్వేషణమూ జీవితంలో ఒకటైన కవీ లేక రచయితా తన దృకృథంలో 
సమన్వయం సాధించటానికి ప్రయత్నిస్తాడు. రచయితకు సంబంధించిన ఆ ' ఆత్మకథను! 
అతని సాహిత్యకృషి ప్రతిబింబిస్తుంది”. ఈ వరవడిలో జరిగిన పరిశీలనకు గట్టిగా నిలిచిన 
తెలుగు నవలా రచయితలు - ఉన్నవ, విశ్వనాథ, చలం, గోపీచంద్‌, బుచ్చిబాబు. వీరి 
తాత్త్వికాన్వేషణను గుర్తించే విధానంలో రచనల్ని పరిశీలన చెయ్యగానే, వారి ననలలకు గల 
స్ఫూర్తి ఏమిటో తెలుసుకునే అవకాశం లభించింది. 


ఇక్కడ చెప్పవచ్చిందేమిటం'కే నవల పాందిన రూపాంతరాళ్లో అత్యాధునికమైన రూపం 
- తత్త్యాన్యేషణకు నవల సాధనం కావడం. దీన్ని 'తాత్తిక నవల అనవచ్చు. ఒక నవలలో 
ప్రధాన పాత్రా, ఆనుషంగికమైన పాత్రలూ, కథా సంవిధానమూ, అన్నీ కూడా సామాజికమైన 
ధర్మాధర్మ నిడైశాన్ని కాకుండా, తాత్త్వికమైన వైయక్తిక అన్వేషణను ప్రధానంగా సూచిస్తూ 
రూపాందడంవల్ల అది తాత్వికనవల అవుతుంది. ఉదాహరణకు “చివరకు మిగిలేది” తీసు 
కుందాం. తాత్త్సికమైన అన్వేషణ ఈ నవలలో దయానిధి పాత్ర ద్వారా జరుగుతుంది. 
కోమలి, అమృతం అనే పాత్రలు అందుకే దోహదం చేస్తాయి. మనోవిజ్ఞానశాస్త్రం దృష్ట్వా 
చూస్తే దయానిధి 'ఈడిపన్‌ కాంస్లెక్‌్‌'తో బాధపడుతూ ఉండటం కనిపిస్తుంది. కాని 
'ఈడిపస్‌ కాంప్లెక్స్‌ ఉన్న వ్యక్తులందరిలోనూ దయానిధిలో జరిగే తాత్త్వికాన్వేషణ 
జరగదు. అందుకే ఈ నవల మనోవైజ్ఞానిక నవల (Psychological novel) గా భాసించినా, 
తుది స్వరూపంలో తాత్తిక ననల అయింది. “The tree Is known by its fruit" అన్నట్లు 
దయానిధి చేరుకున్న గమ్యంవల్ల అతను అధిగమించిన అవరోధాలవల్ల ఆ అన్వేషణ కొక 
స్వరూపం ఏర్పడింది. దానికి జీపితతత్తాన్ని నూత్న దృష్టిలో అభివ్యక్తం చేస్తూ, హృదయం 
గమంగానూ, మేధాగతంగానూ ఒక వ్యాఖ్యానాన్నీ అర్జాన్నీ పాఠకునికి అందించే లక్షణం 
ఉన్నది. అందువల్ల అది తాత్త్విక నవల అవుతున్నది. ధర్మవివక్షకోసం చూచే సామాన్య 
దృష్టికి దయానిధి కోమలితో ప్రవర్తించే తీరు, కోమలే కాదు, సుశీల, నాగుమణి, పెళ్ళిచేసు 
కున్న ఇందిర, తర్వాత అమృతం వగైరా (స్త్రీలతో (ప్రవర్తించే విధానం, ఎబ్బెట్టుగా, 
అయోమయంగా కనిపిస్తుంది. చిట్టచివర కోమలిని చేరదీయడం కూడా అర్హరహితంగానే 
తోస్తుంది. దయానిధి పాత్రలోగాని, జీవితంలోగాని ఏ ఆదర్శమూ, ఏ నీతీ, ఏ కర్తన్యపాలనా, 

అంటే సామాజికంగా అర్హవంతమైైన (ప్రవర్తన ఏదీ కనిపించదు. దీనికి కారణం నవల కలిగించే 
చివరి తాత్త్విక స్ప్రహ పఠిత అందుకోలేకపోతే నవల స్వరూపం అర్హంకాకపోవడమే: అంక్షు 
తాత్త్విక స్పృహ, సమాజంలో సిద్దమైన కొన్ని విలువల దృష్ట్యా వెదికితే అందేదికాదు! నవల 
చివర దయానిధి అనుకుంటాడు. “నేడు మన సంఘం ఆమోదిస్తున్న నీతిని ప్రతిపాదించిన 
వారు విచిత్రమైన గతించిపోయిన వాతావరణంలో ఉన్నారు.... మన సంఘంలో మనుష్యులు 
బద్దకించి ఉన్న వాటితోనే తృప్తిపడి, మోక్షం పేరు చెప్పుకుని, యీ ప్రపంచాన్నీ, జీవితాన్ని 
ఒక జాడ్యంగా, ఒక పీడకలగా భావించి ఎలాగో కాలం గడుపుతున్నారు... చివరకు 
మిగిలిందేది? ప్రేమా? ధనమా? కీర్తా? ఏదీకాదు... చివరకు మిగిలింది తను! తన్ను తాను 
పరిపూర్ణంగా చూశాడు. తనతో తను సమాధానపడి, తన్ను తాను స్వీకరించి, కౌగలించు 
కుని ఏకమయ్యాడు.”” ఇది ఆ నవలకు అనుభూతిపరంగా కీలకమైన తాత్త్విక దర్శనం: 
అక్కడినుంచీ దయానిధి పొత్రను, (ప్రవర్తనను అవగాహన చేసుకోవాల్సి ఉంటుంది. 





సాధారణంగా నవలల్లో చిత్రింపబడే యితివృత్తం వ్యక్తికీ వ్యవస్త్రకూ మధ్య ఘర్షణ, యువతీ 
యువకుల రొమాంటిక్‌ (పేమ, త్యాగం, వర్గరహిత సమాజం, కారుణ్యం, దయ, క్షమ, 
విష్టవాభినివేశం, మంచిని పెంచడం సమర్థించడం, (ప్రవర్తనలో నిజాయితీ వగైరా విలువల్నీ, 
ఆదర్శాల్నీ ముందు పెట్టుకుని ధర్మాధర్మాల, మంచి చెడ్డల ఘర్షణగా నవలల్లో చిత్రణ 
సాగుతూ ఉంటుంది. అంతవరకే తప్పు నవలలు ముందుకు వెళ్ళవు. ఇందులో ఏ ఒక్కదాని 
కైనా సమ(గ్రమైన వ్యాఖ్యానం తాత్త్వికంగా లభించాలి అంటే వ్యక్తి అన్వేషణను విత్రింపక 
తప్పుదు. ఆ అన్వేషణలో కేవలం ఆలోచనే కాకుండా అనుభూతి ప్రాధాన్యం వహిస్తుంది. 
అప్పుడే లోకం ఒక కొత్త వెలుగులో దర్శనమిస్తుంది. 


ఈ పదేళ్ళలో వచ్చిన తాత్త్విక నవలలు, నాకు తెలిసి రెండే రెండు! ఒకటి వడ్డెర చండీదాసు 
“హిమజ్వ్యాలి; రెండోది నాదే: “సంసార వృక్షం”. “హిమజ్వాలిలో అనే షణ కృష్ణ చైతన్య, 
గీత అనే యిద్దరు పాత్రలద్వారా జరుగుతుంది. కృష్ణవైతన్యలో 'ఈడివన్‌ కాం స్పెక్స్‌ ఉన్నది. 
అదే అతను యిల్లు వదలి వెళ్ళేందుకు కారణం. కృష్ణ చైతన్య మేధావి. గీత రసాన్వేషి 
ఇద్దరూ మనిషిలోని రెండు ప్రవృత్తులకు ప్రతిరూపాలే. నవల చివర యిద్దరూ కలుసుకుం 
టారు. ఆ కలయికకు కృతార్హత ఉంటుందో లేదో, దాని స్వరూపమేమిటో నిర్ణయం 
కాకుండానే, గీత హత్యతో నవల ముగుస్తుంది. నవలలోని అన్వేషణకు రచయిత చూపిన 
పర్యవసానం - మనిషిలోని రస'ప్రవృత్తి వ్యవస్త్రవల్ల అంతం చెయ్యబడటం; మేధయొక్క 
నిస్సహాయత; అర్హంలేని జీవితపు ఏకాంతం మిగలడం. ఇది నిరాశాపూరిత అస్తిత్వవాద 
దృక్పథం (Pessimistic existentialism) అయినప్పటికీ అన్వేషణలో రసప్రవృత్తి స్వరూ 
పాన్ని నిర్దుష్టంగా నిర్దిష్టంగా చిత్రించడంలో రచయిత పొందిన కృతార్హత మెచ్చుకోదగింది. 
ఆ రసప్రవృత్తిని సెక్స్‌లో (పీమగా, బౌదార్యంగా, దయగా, అస్తిత్వపు స్వేచ్చగా గీతపాొ[త్ర 
ద్వారా చిత్రించిన తీరు జీవితానుభూతిని గూర్చిన ఒక నూత్న దృక్పథానికి నిండుదనాన్ని 
యిస్తోంది... “సంసార వృక్షం'లోని అన్వేషణ అదైతానుభూతితో ముగుస్తుంది. ఈ 
అద్వైతానుభూతి ముక్కుమూసుకుని మూల కోర్పోవడం ద్వారా రాదు! లాయరు యింటి 
నుంచి పలాయనం కావడం, మళ్ళీ యింటికి తిరిగి రావడం అర్హరహితమైన, పిరికినాని చర్యగా 
కనిపిస్తుంది లోకం దృష్టికి. వ్యవస్థకు వెలియైన మేధావి, వ్యవస్తకు అతీతుడు కావడం ఎలా 
జరిగిందో ఆ తత్త్వదర్శనమూ, దానిమూలంగా అతను వ్యవస్త్రలో తామరాకుమీద నీటిబొ 

ట్హులా యిముడడమూ చిత్రించడంలో అనుభూతిపరమైన అద్వైతం ద్యోతకమైంది. 


తత్త్వదర్శనానికీ మతానికీ సంబంధం లేదు. మతం వ్యవస్త. మతమే కాదు, పైనుంచి 
వచ్చిన ఏ దర్శనశాస్త్రమైనా, దానితో వ్యక్తి అస్తిత్వానికీ అనుభూతికీ ఘర్షణ తప్పుదు. 
తత్తానుభూతీ, తత్త్వదర్శనమూ వ్యక్తిగతమైన అన్వేషణ ద్వారానే లభిస్తాయి. అది జీవితానికి 
దూరంగా ఆశమంలోనో కొండ కోనల్లోనో సాగించే ఆంతరంగిక సాధన కాదు! జీవితాను 
భూతినుంచీ సామాజిక సంబంధాల నుంచీ (ప్రేరణ పొంది, వ్యక్తి చైతన్యాన్నీ, (ప్రవర్తననూ 
ప్రభావితం చేసి, అతనికి పునర్దన్మనూ, వినూత్న దృష్టినీ ప్రసాదించే నిరంతరాన్వేషణ అది. 
అందువల్ల తత్త్వశాస్రానికీ, సూత్రీకరణకూ అందని వైయక్తికానుభూతియొక్క అన్వేషణా 
మార్గవైశిష్థ్యాన్ని నవలలోనే నిక్షిప్తం చెయ్యడానికి అవకాశం ఉన్నది. ఆ విధంగా అస్తిత్యవాదా 
నికి తాత్త్విక నవలకూ ఒక అవినాభావ సంబంధం ఉన్నది. అస్తిత్వవాదం నిర్లీత విశ్వాసాల 
మీదా, సిద్దాంతాల చటంలోనూ బంధింపబడే ఒక దర్శనం కాదు. జీవితానుభూతియొక్క 
స్వచ్చందమైన అభివ్యక్తినీ అన్వేషణనూ వ్యక్తిలో గుర్తించడమూ, వ్యక్తిగా పొందడమూ 
అస్తిత్వవాద దృక్పథం. 

ఏదో ఒక విశ్వాసం, ఒక ఆశాభావం, ఒక సిద్దాంతం ద్వారా కాకుండా, అస్తిత్వాన్ని 
యథాతథంగా దర్శించే సాహసం కలిగిన రచయిత తనుకూడా దార్శనికుడే అవుతున్నాడు. 
కారణం అస్తిత్వమే సత్యం. అది సత్యానికి బాహ్యరూపం మాత్రమే కాదు. తన్మూలంగా 
సాహిత్యం దర్శనమౌతున్నది (Literature becomes philosophy). 

Existentialism reduces life from what we would like it to be, to what it is; and 
the instrument employed is not this or that method, but lucidity. The writer who 
refuses to allow a faith, a hope, or a theory to interfere with his work, who 
has the courage 10 confront existence itself, is also a metaphysician because 
Existence is Reality and not merely its outward form 


(“Literature considered as Philosophy” by Everett W. Knight Page 16. Pub: 
Collier Books, New York, 1962 ) 

Art of Loving 
By ERICH FROMM - అన్నపరెడ్డి వెంకటేశ్వర రెడ్డి 


ఇంతవరకు చెప్పుకొన్న దానిని బట్టి దైవ(ప్రేమను తలిదండ్రుల యెడ (ప్రేమ నుంచి 
విడదీయడానికి వీలులేదని తేలుతుంది. తల్లి జాతి, తండాకు సంబంధించిన అగమ్యా గమన 
బంధం (incestuous attachment = పొందరాని పాందుకు సంబంధించిన బంధం) నుంచి 
విముక్తుడు కాకపోతే, శిక్షించే, మెచ్చుకొనే తండ్రి లేదా అధికారిమీది శైకశవాలంబనం నుండి 
బయట పడకపోతే, అతనిలో పరిణత డైవ(పేమ వికసించదు. దేవుని సర్వరక్షక మాతగా, 
శిక్షించే - మెచ్చుకొనే తండ్రిగా దర్శించే (ప్రాథమిక దశవద్దే అతని మతం ఆగిపోతుంది. 


సమకాలీన మతంలో, అన్ని దశలు - అత్యంత (ప్రాచీన దశ నుంచి అత్యున్నత దశ 
వరకు నేటికీ ఉన్నాయి. “దేవుడు” అనే పదం “తెగనాయకుని” సూచిస్తుంది. అలాగే 
“కేవలశూన్యాన్ని'” తెలియజేస్తుంది. అదేవిధంగా, (ఫ్రాయిడ్‌ చెప్పినట్టు, [ప్రతి ఒక్కరి 
అచేతనంలోను నిస్సహాయ శైశవ దశ నుంచి మొదలుకొని అన్ని దశలూ ఉంటాయి. కాని 
అసలు విషయం ఏమిటంటే అతడు ఎంతవరకు ఎదిగాడనేది. ఒకటి మాత్రం నిజము; 
దేవుని మీద అతనికి ఉన్న (ప్రేమకు మనిషిమీద అతనికి ఉన్న (ప్రేమకు స్వభావ రీత్యా 
సొదృశ్యం ఉంది. అంతేకాక దేవునియందు మానవుని యందు అతనికి ఉన్న(ప్రేమ వాస్తవ 
లక్షణం తరచు అచేతనంగా ఉంటుంది. ఈ వాస్తవ లక్షణాన్ని, (ప్రేమకు సంబంధించి అతనికి 
ఉన్న పరిణతాలోచన యుక్తి సహమొనర్చి (rationalise) అణచివేస్తుంది. మనిషిమీద అతనికి 
ఉన్న (పేమ కుటుంబ బంధాలలో పాదుకొని ఉన్నా దాని స్వభావాన్ని అతడు నివసించే 
సమాజం నిర్ణయిస్తుందని అంతిమ విశ్లేషణం చెబుతుంది. సమాజనిర్మితి అధికారానికి 
లొంగిపోయేదిగా ఉంటే - బాహ్యాధికారం లేదా అజ్ఞాతంగా ప్రసరించే ప్రజాభిప్రాయాల 
వ్యాపారాల ప్రభావానికి లోనయ్యేదిగా ఉంకే - దేవునికి సంబంధించిన అతని భావన శైశవంగా 
ఉంటుంది. అది పరిణతికి ఎంతో దూరము. ఈ పరిణత భావనకు బీజాలు ఏకేశ్వరమత 
చరిత్రలో గోచరిస్తాయి. 


11. సమకాలీన పాశ్చాత్య సమాజంలో (ప్రేమ - దాని విచ్చిత్తి 


(పేమ పరిపక్వతకు, సృజనాత్మకతకు చిహ్నమైతే, ఒక వ్యక్తి (ప్రేమ సామర్ద్యాన్ని, అతడు 
నివసించే సంస్కృతి సగటు మనిషి మీద వేసే ప్రభావం నిర్లయిస్తుంది. నేటి పాశ్చాత్య 
సంస్కృతిలో (ప్రేమను గురించి చెప్పాలంటే, పాశ్చాత్య నాగరక సమాజ నిర్మాణ, శీలాలు 
దాని వికాసానికి తగి ఉన్నాయేమో తెలుసుకోవాలి. అసలు ఈ (ప్రశ్న ఉదయించడమంరునే, 
అలా లేదు అని సమాధానం చెప్పడమవుతుంది. పాశ్చాత్య జీవనాన్ని నిష్పాక్షికంగా 
పరిశీలించిన వారెవరికైన అందులో (పేమ- భాతృ, మాతృ కాముక సంబంధమైనది - బొత్తుగా 
లేదని, దాని స్థానాన్ని కపట (ప్రేమ (P5eUudo-l0ve) అనేక రూపాల్లో ఆక్రమించినదని 
తెలుస్తుంది. 

పెట్టుబడిదారీ సమాజం ఒక ప్రక్క రాజకీయ స్వాతంత్రం మీద, మరొక ప్రక్క 
“మార్కెట్టు ఆర్థిక సంబంధాలను, వీటిదా కరా సాంఘిక సంబంధాలను అదుపు చేస్తుందనే ' 
న్యాయంమీద ఆధారపడి ఉంది. మార్కెట్టు వస్తుమారకాన్ని నిర్ణయిస్తుంది. లేబర్‌ మార్కెట్‌ 
శమ క్రయ విక్రయాలను నిర్లయిస్తుంది. ఉపయోగపడే వస్తువులు, ఉపయోగపడే మానవశక్తి 
నిపుణతలు - రెండూ బలవంతం, మోసం లేకుండానే వినిమయ వస్తువులుగా విపణి ధర్మాలకు 
తోబడి మారకం చేయబడుతున్నాయి. చెప్పులు ఉపయోగమే, అవసరమే; అయినా వాటిని 
అంగడిలో కొనేవాడు లేకపోతే వాటికి ఆర్థిక (మారకపు) విలువ ఉండదు. అంగడిలో 
కొనేవాడు లేకపోతే మానవశక్తికి నిపుణతకు గూడ విలువ ఉండదు. పెట్టుబడిదారు శ్రమను 
కొని, దానితో తన మూలధనాన్ని లాభదాయకమైన పెట్టుబడిగా పనిచేయించగలడు. 
శ్రామికుడు, ఆకలితో మాడకుండ ఉండాలంకే, తన శ్రమను మార్కెట్టు పరిస్తితులకు లోబడి 
అమ్ము కోవాలి. ఈ ఆర్ధిక నిర్మితి ఒక విలువల నిగ్రేణిలో ప్రతిఫలిస్తుంది. పెట్టుబడి శ్రమను 
ఆదేశిస్తుంది. కూడబెట్టబడిన [ప్రాణంలేని వస్తువులు సజీవ మానవ శక్తుల కన్న విలువైనవి 
అయ్యాయి. 

పెట్టుబడీదారీ వ్యవస్థ మూలనిర్మాణం మొదటి నుంచి గూడ ఇలాగే ఉంది. కాని ఆధునిక 
పెట్టుబడీదారి విధాన లక్షణం ఇప్పటికీ అదే అయినప్పటికి, దీని విశిష్ట లక్షణాలను 
సమకూర్చినటువంటి, ఆధునిక మానవుని శీలాన్ని విపరీతంగా ప్రభావితం చేసినటువంటి 
అనేక కారకాలు మారిపోయాయి. పెట్టుబడిదారి వ్యవస్థ అభివృద్ది చెందే కొలది మూలధనం 
ఒక చోటకు పోగు అవుతుంది. పెద్దపెద్ద వ్యాపారాలు నిరంతరం పెరిగిపోయి, చిన్నవి నలిగి 
నశించిపోతాయి. ఈ పెద్ద వ్యాపారాలలో పెట్టుబడి పెట్టిన సాంతదారు ఆ వ్యాపార 
అజమాయిషీ (పెత్తనం) నుంచి దూరమవుతాడు. వేలకొలది స్థ్రాకుహోల్డర్లే ఏ వ్యాపారానికైన 
అసలు పెట్టుబడిదారులు. కాని ఆ వ్యాపారాన్ని ఈ స్టాకు హోల్డర్లు కాక ఒక అజమాయిషీవర్గం 
(పెత్తందారీ వర్గం - BUreaucra0y) నిర్వహిస్తుంది. ఈ అజమాయిషీ వర్గం మంచి జీతాలు 
పుచ్చుకొంటుంది. దీనికి వ్యాపారాన్ని విస్తృతం చేయాలని, దానిపై తన ఆధిపత్యాన్ని 
స్పిరపరచుకోవాలని కోర్కె ఉంటుందే తప్ప అధిక లాభాలమీద దృష్టి ఉండదు. మూలధనం 
కేంద్రీకృతం కావడం, బలమైన అజమాయిషీ వర్గం (పెత్తందారీ వర్గం) ఏర్పడడంతో చీటికి 
సమానాంతరంగా శ్రామికోద్యమం తలెత్తుతుంది. శ్రామికశక్తి ఏకీకరణంతో, వ్యక్తిగతంగా 
ఏ శ్రామికుడు తన [శ్రమశక్తిని అమ్ముకోవడానికిగాని, తనకుతానే బేరం కుదుర్చుకోవడానికి 
గాని వీలు లేదు; అతడు పెద్ద లేబరు యూనియన్‌లో సభ్యుడయ్యాడు. అతని తరపున 
ఒక బలమైన అజమాయిషీ వర్గం (లేబర్‌ యూనియన్‌ నాయకత్వం) పారిశ్రామిక వేత్తలతో 
ముఖాముఖి సం(ప్రదింపులలో ప్రాతినిధ్యం వహిస్తుంది. మంచికో చెడుకో తెలియదుకాని, 
పెట్టుబడి, (శ్రామిక రంగాలలో ఏది (ప్రారంభించాలన్నా ( ఉప(క్రమించాలన్నా) అజమాయిషీ 
వర్గం చేయవలసిందే తప్పు వ్యక్తి చేయడానికి వీలులేదు. అధిక సంఖ్యలో ప్రజలు స్వాతం 
త్యాన్ని కోల్పోయి ఆర్ధిక మహాసామాజ్యాల పెత్తందారీ ప్రభువుల మీద 
ఆధారపడుతున్నారు. 

మూలధనం కేంద్రీకృతం కావడం వల్ల ఆధునిక పెట్టుబడిదారీ వ్యవస్త సంతరించుకొన్న 
మరొక లక్షణం పనిని క్రమబద్దం చేసే విధానంలో ఉంది. శ్రమ విభజనతో గూడిన కేంద్రీకృత 
వ్యాపారాలు ఒక రకమైన [శ్రామిక విధానానికి దారితీశాయి. ఈ విధానంలో వ్యక్తి తన 

వ్యక్తిత్వాన్ని పోగొట్టుకొంటాడు; యంత్రంలో అరిగిపోయే (త్యాగం చేస్తున్న) చక్రం పన్ను 
అవుతాడు. ఆధునిక పెట్టుబడిదారీ విధానంలోని మానవ సమస్యను ఈవిధంగా చెప్పవచ్చు. 
ఆధునిక పెట్టుబడిదారీ వ్యవస్తకు సాఫీగ సహకరించే మనుష్యులు కావాలి. వారు 
"పెద్దసంఖ్యలో కావాలి. ఎక్కువ ఎక్కువగ వినిమయం చేసుకొనే వారుగ వారుండాలి. వారి 
అభిరుచులు [ప్రామాణికాలై, ఊహించడానికి వీళైనవిగా ఉండాలి. అవి ప్రభావితం చేయడానికి 
వీళైనవై ఉండాలి. వారికి స్వేచ్చా స్వాతంత్రాలుండాలి. వారు ఏ అధికారానికి, ధర్మానికి, 
అంతరాత్మ ప్రబోధానికి లోబడి ఉండరాదు. అయినా వారు మాత్రం వారి నుంచి ఆశించబడిన 
దానిని చేసేట్టుగా ఉండాలి. సాంఘిక యంత్రంలో మెరమెరలు లేకుండ ఇమిడిపోవడానికి, 
ఆజ్ఞలు పాలించడానికి సంసిద్దులై ఉండాలి. ఒక్క మంచి చేసే విషయంలో, దేనికైన సిద్దంగా 
ఉండే విషయంలో, నిర్వహించడంలో, ముందుకు పోవడంలో తప్ప నాయకులు లేకుండ 
నడిపించబడే ప్రజలు, బలాత్కారం లేకుండ పాటించే ప్రజలు, లక్ష్యం లేకుండ ప్రరోచితు 
(Prompt) లయ్యే ప్రజలు కావాలి. 
అయితే దీని పర్యవసానమేమిటి? ఆధునిక మానవుడు తనకు, తోటివారికి, ప్రకృతికి 
దూరమయ్యాడు. అతడు క్రయవస్తువు (00గ౫౧౫౦౮|౧ గా మారిపోయాడు. ఉన్న మార్కెట్టు 
పరిస్తితులను బట్టి అధిక లాభాన్ని ఆర్జించిపెప్ట్రే పెట్టుబడిగా తన జీవన శక్తులను (life 
forces) పరిగణిస్తున్నాడు. మనస్సు, వాక్కు, కర్మలలో వ్యక్తికి వ్యక్తికీ, తేడా లేకుండా, భద్రత 
కోసం సమూహానికి సన్నిహితంగా ప్రతి ఒక్కరు ఉండడంతో మానవ సంబంధాలు, 
ముఖ్యంగా, స్వయంచలన యంత్ర భాగాల మధ్య సంబంధాలవలె వైమనస్యమై పోయాయి. 
ప్రతి ఒక్కరు తక్కిన వారితో వీలైనంత సన్నిహితంగా ఉండడానికి ప్రయత్నిస్తుండగా, 
మానవ ఏకాకిత్వాన్ని (HUMan separateness) అధిగమించలేని కారణాన ఏర్పడిన 
అభ[ద్రత (46౧౩౭౦౮౧9౧, వ్యాకులత (anxiety), అపరాధ భావన (guilt) లతో పూర్తి 
ఒంటరివారై పోతున్నారు. మన నాగరికత ఈ ఒంటరితనాన్ని తెలియరానీయకుండ కొన్ని 
ఉపశాంతులను కలుగచేస్తుంది. అన్నిటికంకు ముందర క్రమంతప్పని, యాంత్రికమైన, 
బ్యూరో [క్రటిక్‌ దినచర్య. పైకిపోవాలి, సాయజ్యం చెందాలి అనే తీవ్ర వాంఛలను గుర్తించనీయ 
కుండ ఈ దినచర్య నిరోధిస్తుంది. ఈ దినచర్య ఒక్కకే ఆ పని చేయలేకపోతే అచేతన 
నిసహ (UNConscious despair)ను దైనిక వినోదం (౧06006 amusement) ద్వారా, 
ఆ వినోదం అందించే శబ్దాలను, దృశ్యాలను నిష్మియాత్మకంగా అనుభవించడం ద్వారా 
పారదోలుతాడు. ఎప్పుడూ కొత్త వస్తువులను కొనడం ద్వారా, వాటిని ఇతర వస్తువులకు 
మారకం వేయడం ద్వారా అచేతన నిస్రృహను అధిగమిస్తాడు. ఆధునిక మానవుడు హక్‌ లే 
“(బేవ్‌ న్యూ వరల్డ్‌''లో వర్షించిన మానవునికి దగ్గరగ ఉన్నాడు; ఇందులో మనిషికి సుష్టుగా 
భోజనం, మంచి దుస్తులు, లైంగిక తృప్తి అన్నీ ఉంటాయి, కాని ఆత్మ ఉండదు. తోటివారితో 
పైపై సంబంధాలు తప్పు లోతైన సంబంధాలు ఉండవు. హక్‌్స్‌లే సంక్షేపంగా చెప్పిన “వ్యక్తి 
అనుభూతిలో కదిలినప్పుడెల్ల సమాజం మొత్తం తూగుతుంది'', లేదా “ఈరోజు అనుభవిం 
పదగిన వినోదక్రీడ (1౧ - గమ్మత్తు) లేవైన వుంటే రేపటికి వాయిదా వేయకు,” వంటి 
నినాదాలతో, “ఈ రోజుల్లో ప్రతివాడు సుఖంగానే ఉన్నాడు,” అనే మకుటాయమాన 
వాక్యాలతో ఆధునిక మానవుడు కొట్టుకుపోతున్నాడు. ఇవ్వాళ మానవుని సంతోషం 
“వినోదక్రీడి'లో ఉంది. ఈ వినోదం అనేది వినిమయంలో, క్రయంలో, ఆహారాన్ని, 

పానీయాలను, సిగరెట్టును, జనాన్ని, ఉపన్యాసాలను, పుస్తకాలను, సినిమాలను లో గొనడంలో 
ఉంది - అన్నిటిని వినిమయం చేసుకోవడంలో ఉంది, మింగివేయడంలో ఉంది. ఈ ప్రపంచం 
మన ఆకలిని తీర్చే ఒక పెద్ద వస్తువు, ఒక పెద్ద ఆపిల్‌ పండు, ఒక పెద్ద సీసా, ఒక పెద్ద 
పయోధరము; మనం నిరంతరం ఆశాపాశాలలో ఎదురుచూచే లేగలం, నిరంతరం నిరాశ 
చెందే పాపలము. మన ప్రవర్తన అంతా మారకం చేయడానికి, (గ్రహించడానికి, వస్తుమార్చిడికి, 
వినిమయానికి సమాయత్తమై ఉంది. ఆధ్యాత్మిక, భౌతిక వస్తువులన్నీ గూడ మారకపు 
వస్తువులు, వినిమయ వస్తువులు అయ్యాయి. 


(ప్రేమకు సంబంధించినంతవరకు, అవసరం కొలది, ఈ పరిస్థితి అంతా ఆధునిక మానవుని 
నడతకు సరిపోతుంది. స్వయం చలన యంత్రాలు (పేమించుకోలేవు. అవి (వారు) తమ 
“మూర్తిమత్వ మంజూషికి' (Personality Package) లను మారకం వేసుకోగలవు (రు; 
లాభసాటి బేరం కోసం ఎదురుచూస్తారు. “జోడు కలవడంి”* “కాడి కలవడం'' (162౧) 
అనే భావం (ప్రేమను, ముఖ్యంగా వైమనస్యంతో గూడిన వివాహాన్ని అర్హవంతంగా వ్యక్తం 
చేస్తుంది. సుఖ దాంపత్యాన్ని గురించి ఎన్నో వ్యాసాలు వెలువడ్డాయి. ఈ వ్యాసాలన్నీ 
మెరమెరలు లేకుండా సాగిపోయే జంటను ఆదర్శంగా (గ్రహించాయి. ఈ ఆదర్శం ''సాఫీగా 
పనిచేసే ఉద్యోగి” భావనకు భిన్నం కాదు: అతడు “తగు మాత్రం స్వతంత్రుడు” గా 
ఉండాలి; సహకారిగా సహనశీలిగా ఉండాలి. అదే సమయంలో ఆశాపరుడుగ, కలహకారకు 
డుగ ఉండాలి. దాంపత్య జీవితాన్ని సరిదిద్దే సలహాదారు, భర్త భార్యను అర్హం చేసుకొని, 
సహకారిగా ఉండాలని, మనకు చెబుతాడు. ఆమె వేసుకొన్న కొత్త బట్టలను, ఆమె చేసిన 
రుచికరమైన వంటకాన్ని భర్త మెచ్చు "వాలంటాడు. భర్త విసిగి వేసారి ఇంటికి వచ్చి 
వ్యాపారం చిక్కులను ఏకరువు పెడుతుంటే, ఆమె సానుభూతితో శ్రద్దతో ఆలకించారలి. 
ఆమె పుట్టిన రోజును అతడు మరచిపోతే ఆమె కోపగించుకోక అతనిని అర్హం చేసుకోవడానికి 
ప్రయత్నించాలి. ఇదంతా గూడ, జీవితాంతం ఒకరికొకరు కొత్తవారుగానే మిగిలిపోతో, 
ఎప్పటికీ “కీలక సంబంధాన్ని?” (Central relationship) చేరుకోలేని, పరస్పరం మన్నన 
అను నెరవుకొంటూ, సుఖపెట్టాలని ప్రయత్నించే ఇడ్డరి మధ్య బాగా కందెన వేసిన సంబంధం 
కంటు అన్యం కాదు. ఈ రకమైన (పేమ, పెండి భావనలో ఉన్న ముఖ్య విషయం ఇతరంగా 
భరించలేని ఒంటరితనం నుంచి, నీడ దొరుకుతుంది. ప్రపంచానికి పోటీగ అతడు మరొక 
రితో బంధుత్వం ఏర్పరచుకొంటాడు. ఈ అహంకారాన్ని (660151), ద్వంద్వతను, (పేమ 
అని, స్నేహమని, (భమ పడతారు. 

సమషిభావం (Team spirit), పరస్పర సహనం మొదలైన వాటికి ప్రాముఖ్యత నివ్వడం 
ఈ మధ్యే మొదలైంది. దీనికిముందు, మొదటి ప్రపంచ మహా *ంగ్రామం తరనాత కాలంలో 
సంతృప్తికరమైన (ప్రేమ సంబంధాలకు, ముఖ్యంగా సుఖదాంపత్యానికి, మూలం పరస్పర 
లైంగిక తృప్తిలో ఉందని భావించారు. దాంపత్యంలో తరచు కలిగే అసంతృప్తికి కారణం 
దంపతులు సరిగా “'లైంగికమైన సర్దుబాటు (Sexual adjUstmMmen) చేసుకోలేక పోవడంలో 
ఉందని భావించారు. ఇలా చేసుకోలేకపోవడానికి కారణం “సరైన” లైంగిక విజ్ఞానం లేనందు 
వల్ల దంపతులలో ఒకరుగాని, ఇద్దరూ గాని తప్పుడు లైంగిక విధానాన్ని అవలంబించడము. 
ఈ తప్పును సరిచేయడానికి, పరస్పరం (పేమించుకోలేని దురదృష్ట్రవంతులైన ఆ దంపతు 
లకు సహాయపడడానికి, అనేక (గ్రంథాలు, సరైన లైంగిక పద్డతిమీద సలహాలు ఇచ్చాయి. 

బాహ్యంగాగాని, ఆంతరంగికంగా గాని, (పేమ, సంతోషాలు తప్పకుండ కలుగుతాయని 
మాటిచ్చాయి. (పేమ లైంగికానందం నుంచి పుడుతుందని, ఇద్దరు వ్యక్తులు కనుక లైంగికంగా 
పరస్పరం తృప్తిపరుచకో గలిగితే, వారు (పేమించుకొంటూారని దీని అంతరార్హము. ఇది, ఆ 
కాలంలో, సామాన్య జనంలో ఉన్న (భ్రమకు తగినట్టుగానే ఉంది. పారిశ్రామిక ఉత్పత్తి 
సంబంధమైన సాంకేతిక సమస్యలలోనే కాక, మానవ సమస్యలన్నింటిలో గూడ, సరైన పద్దతిని 
(right technique) ఉపయోగిస్తే చాలు. పరిష్కారం దానంతటదే లభిస్తుందనే భ్రమలో 
ఉండేవారు. కాని అసలు వాస్తవం దీనికి వ్యతిరేకమనే విషయాన్ని నారు విస్మరించారు. 


(పేమ లైంగిక తృప్తివల్ల జనించదు. కాని లైంగికానందం - లైంగిక విధానానికి సంబంధించిన 
జ్ఞానంతో సహా - (పేమ ఫలితము. దీనిని నిత్య జీవితంలోకాక వేరేగా బుజువు చేయాలంచు, 
అటువంటి బుజువు మనకు మనోవిక్లేషణ సాహిత్యంలో కనిపిస్తుంది. ఎక్కువగా ఎదురయ్యే 
లైంగిక సమస్యలను - (స్త్రీలలో జడత్వం, కొంచెం ఇంచుమించుగా పురుషులలో కనిపించే 
మనోషండత్వం (సెక్‌) మానసికము) - పరిశీలిస్తే కారణం సరైన పద్దతి తెలియక 
పోవడంలో లేదని (ప్రేమను అసంభవం చేసే ప్రత్యాదేశం (Inhibition) లో ఉందని తేలుతుంది. 
స్తీ అంటే పురుషునికి, పురుషుడంకే (స్త్రీకి ఉన్న భయం, ద్వేషాలు ఈ చిక్కులకు 
మూలము. ఈ భయ, ద్వేషాలున్న వ్యక్తి తనను తాను అర్పించుకోలేడు. ఖచ్చితంగా ఏ 
పనీ చేయలేడు. శారీరకంగా తనతో పెనవేసుకొని, అన్యవధిగ, ప్రత్యక్షంగా ఉన్న లైంగిక 
భాగస్వామిని విశ్వసించలేడు. లైంగికంగా ప్రత్యాదేశితుడైన వ్యక్తి భయం లేదా ద్వేషం నుంచి 
ముక్తి పొందగలిగి, అలా జరగడం వల్ల (పేమించ గలిగితే అతని లేదా ఆమె లైంగిక సమస్యలు 
రిష్మారమైనొట్టు. లేకపోతే లైంగిక పద్దతిని గురించి ఎంత జ్ఞానం ఉన్నా అది నిరుపయోగము. 


హ్‌ 


లైంగిక విధాన విజ్ఞానము లైంగికానందానికి, (ప్రేమకు దారితీస్తుందనేది ఒట్టి ్రమేనని 
మనోవిశ్లేషణ సూచించినా, పరస్పర లైంగిక తృప్తి ననుసరించి (పేమ ఏర్పడుతున్న 
మూలభావం చాలవరకు (ఫ్రాయిడ్‌ సిద్దాంతాలవల్ల ప్రభావితమైంది. (ఫ్రాయిడ్‌ కు (పేమ 
మౌలికంగా లైంగిక విషయము. “మానవుడు, అనుభవం ద్వారా, అన్ని సంతోషాలకు అదే 
ఆదర్శమా అన్నట్టు, లైంగిక (జననాంగ) (పేమ అత్యంత సంతృప్తిని ఇచ్చిందని (గ్రహించి 
నందువల్ల జననాంగ కామాభివ్యక్తీకరణాన్ని (genital eroticism) అతని జీవిత లక్ష్యం 
చేయడానికి, ఇంకా అదే సదృశ (పేమానుభవం, (ఫ్రాయిడ్‌ దృష్టిలో, కామవాంఛాఫలము 
అయితే ఇది ““(ప్రత్యాదేశిత లక్ష్యం'' (1౧1౧9166 aim) ప్రచోదనంగా మారిన లైంగిక 
సహజాతము ( లక్ష్యం మార్చుకొన్న లైంగిక సహజాతము). ప్రత్యాదేశిత లక్ష్యం ఉన్న (పేమ, 
నిజంగా, మొదట్లో పూర్తిగ విషయ వాసనాపూరితమైంది. ఇప్పటికి మానవుని అచేతనంలో 
అలాగే ఉంది. '“సాయుజ్యానికి, మరొకనితో లేదా తోడివారితో తీన్రంగా కలిసిపోయినప్పటి 
అనుభూతికి మూలమైన, మార్మికానుభవసారమైన (essence of mystic expenence) 
ఏకతానుభూతికి (అనంతానుభూతికి - Oceanic feeling) సంబంధించినంతవరకు, దీనిని, 
(ఫ్రాయిడ్‌ రోగ(గ్రస్త విషయంగా శైశవ “అనంత స్వానురాగానికి* (liIMitles$ nacissism) 
(ప్రతీపగమనం (regressi0n) గా అభివర్షించాడు. 

ఫ్రాయిడ్‌ దృష్టిలో, (ప్రేమ గుడ్డిది (1౫౬8౦౧౬|) అనే దానికి, ఇది ఒక అడుగు ముందు. 
అతని దృష్టిలో ఆంధ(ప్రేమ (Irrational 10౪8) కు, పరిణత (ప్రేమకు మధ్య తేడా లేదు. 
అతడు “(పేమ బదిలీ” (12౧5878౧08 of love) పై వ్రాసిన వ్యాసంలో, మామూలు 

(పేమకు, బదిలీ అయిన (ప్రేమకు ముఖ్య లక్షణాలలో తేడా లేదన్నాడు. (పేమలో పడడం 
అది అసామాన్యతకు (ఇ0గ0గా౧&|) అంచున ఉంటుంది. దీనిలో వాస్తవాన్ని చూడక పోవడం 
ఉంటుంది. ఒత్తిడి ఉంటుంది. ఇది శైశవ (పేమ వస్తువునుంచి బదిలీ అవుతుంది. వివేచనాత్మక 
(పేమ పరిణతికి పరాకాష్ట అనే విషయం (ఫ్రాయిడ్‌ కు పరిశోధన విషయం కాదు. ఎందుకంకు 
అది వాస్తవం కాదు. 


“లైంగిక ఆకర్షణ ఫలితం (ప్రేమి” లేదా '““లైంగికత్పప్తే (పేమి”* అనే భావనలమీద 
(ఫ్రాయిడ్‌ ప్రభావాన్ని అతిగా అంచనా వేయడం పారపాకే అవుతుంది. ముఖ్యంగా కారణాల 
గొలుసుకట్టు కోసం వెదికితే అది మరొక ప్రక్క నుంచి వస్తుంది. ఫ్రాయిడ్‌ భావాలు గూడ 
కొంతవరకు పందొమ్మిదవ శతాబ్ది తత్త్వంతో ప్రభావితమయ్యాయి; కొంతమేరకు వాటిని 
మొదటి ప్రపంచ మహాసం[గ్రామానంతర తత్త్వం ప్రాచుర్యంలోకి తెచ్చింది. “'విక్టోరియా 
యుగ నీతి” అంటే ఉన్న వ్యతిరేకత అటు ప్రజా బాహుళ్య భావాలను, ఇటు ప్రాయిడ్‌ 
భావాలనుగూడ ప్రభావితం చేసింది. (ఫ్రాయిడ్‌ భావాలను ప్రభావితం చేసిన రెండవ కారకం 
అప్పట్లో మానవుడంకే ఉన్న భావన (Concept of man). ఈ భావన పెట్టుబడిదారీ 
వ్యవస్త్రమీద ఆధారపడి ఉంది. మానవుని సహజావసరాలకు పెట్టుబడిదారీ విధానం అనుగు 
ణంగా ఉన్నదని చూపించాలంకే మనుష్యులు సహజంగా పోటీ మనస్తత్వం గలవారని, 
పరస్పర ద్వేష పూరితులని, బుజువు చేయాలి. ““ఆర్థిక లాభంమీద మానవునికున్న తృప్తిలేని 
ఆశలో? ఆర్థికవేత్తలు, “సమర్ధవంతమైన జీవులు అతి జీవిస్తాయి” అనే న్యాయంలో 
డార్విన్‌ వాదులు; దానిని దర్శించగా, అడే పర్యవసానాన్ని (ఫ్రాయిడ్‌ ““స్త్రీలనందరిని 
లైంగికంగా జయించాలనే అనంతమైన ఆశ మగవానికి ఉన్నదని, ఈ ఆశను అతడు ఆచరణలో 
పెట్టకుండ సమాజం అడ్డుకొంటుంది, అనే సిద్దాంతంలో దర్శించాడు. ఫలితంగా మాన 
వులు అవసరంగా అసూయాపరులవుతారు, పోటీకి అవశ్యకమైన సామాజిక, ఆర్షిక కారణాలు 
అంతరించిన తరవాత గూడ అది మాత్రం మిగిలిపోతుంది. 


అంతిమంగా (ఫ్రాయిడ్‌ ఆలోచనను ప్రభావితం చేసింది పందొమ్మిదో శతాబ్దంలో 
ప్రబలంగా ఉన్న భౌతికవాదము. మానసిక విషయాలన్నింటికి మూలాన్ని శరీర ధర్మాలలో 
చూడాలని ప్రతిఒక్కరు విశ్వసించారు. అందుకని (పేమ, ద్వేషం, ఆశ, అసూయలను 
(ఫ్రాయిడ్‌ లైంగిక సహజాతం నుంచి అనేక రూపాలతో వచ్చిన ఫలితాలుగ వివరించాడు. 
మౌలికసత్యం మొత్తం మానవసత్తా (1012! human existance) లో ఉన్నదని, అన్నిటికంలు 
ముందు మానవులందరికి సామాన్యమైన మానవ స్లితి (HUMan situation) లో ఉన్నదని, 
ఆ తరువాత ప్రత్యేక సమాజ స్థితి నిర్ణయించిన జీవనాచరణలో ఉంటుందని అతడు కానలేక 
పోయాడు. (ఈరకం భౌతిక వాదానికి వెలుపలగ కాలిడిన వాడు మార్క్‌, అతడు రచించిన 
“చారిత్రక భౌతికవాదంి'లో! “మానవ రహస్యం” ఆహారం లేదా ఇతర అవసరాలకు 
సంబందించిన అతని సహజాతాలలో లేదని, “కీలకం” అతని యావజ్జీవిత ప్రక్రియ (1013! 
life process) లో, అతని జీవితాచరణం (Practice of life) లో ఉన్నదని చెప్పాడు). ఫ్రాయిడ్‌ 
(ప్రకారం, సహజాతవాంఛలు ప్రత్యాదేశితాలు కాకుండ తీరితే మానసికస్వాస్త్రం, సంతోషం 
సమకూరుతాయి. కాని మనకు తెలిసిన చికిత్సానుభవాలు, విశృంఖల లైంగికతకు అంకితమైన 
మగవారు - ఆడవారు - సుఖాన్ని పొందలేరని, తరచు తీవ్రనాడీ రుగ్మతలకు గురవుతారని 
బుజువు చేస్తున్నాయి. సహజాతావసరాలు (instinctual ౧66౮9) పూర్తిగా తీరడమనేది 

సంతోషానికిమూలం కాకపోవడమే కాక, బుద్ది స్థిరత్వానికి గూడ పూచీపడదు. మొదటి 
ప్రపంచ సం([గ్రామానంతరం పెట్టుబడిదారీ వ్యవస్త ఒరవడిలో జరిగిన మార్పుల వల్లనే అంకే 
కూడబెట్టుడం మొదలుకొని వ్యయం చేయడం వరకు, ఆర్దిక లాభంకోనం ఆత్మను చంపు 
కొన్న దగ్గర నుంచి మార్కెట్టు నిరంతరం పెరగడానికి వినిమయం మూలం అన్నవరకు, 
వ్యాకులుడైన స్వయంచాలిత యం(త్రమైన వ్యక్తి తృప్తికి ఈ వినిమయమే మూలమన్నంతవరకు 
(ఫ్రాయిడ్‌ భావం అంత ప్రాచుర్యం పొందగలిగింది. కోర్కెలను తీర్చుకోవడం వాయిదా 
వేయరాదన్నది లైంగికరంగానికే కాక, ఇతర భౌతిక విషయాలకూ ముఖ్య లక్యమైపోయింది. 


ఈ శతాబ్ది మొదట్లో, అప్పుడున్న పెట్టుబడిదారీ వ్యవస్థ తత్త్వానికి అనుగుణంగా 
అవిచ్చిన ంగా వస్తున్న (ఫ్రాయిడ్‌ సిద్దాంతాలను, అత్యంత ప్రతిభావంతుడు, సమకాలీనుడు 
అయిన కి.శే. ఎచ్‌.యన్‌. సలివాన్‌ సిద్దాంతాలతో పోల్చడం ఆసక్తికరంగా ఉంటుంది. 
(ఫ్రాయిడ్‌ కు భిన్నంగా, సలివాన్‌ మనోవిశ్లేషణ విధానంలో లైంగికతకు, (ప్రేమకు మధ్య 
సరిహద్దు రేఖను స్పష్టంగా గీశాడు. 

సలివాన్‌ భావనలో (పేమ, సాన్నిహిత్యం (1౧6౧౧౦) - ఈ రెండింటికి అర్హం ఏమిటి? 
““సాన్నిహిత్యమంటే వ్యక్తిగత యోగ్యతల (personal worth) యొక్క నిర్మాణకాల (ప్రమాణీక 
రణాన్ని అనుమతించే ఇద్దరు వ్యక్తులతో గూడిన సన్నివేశము. వ్యక్తిగత యోగ్యతల 
నిరూపణకు ఒక రకమైన సంబంధం కావాలి, ఈ సంబంధాన్ని నేను తోడ్పాటు (collabora- 
ton) అంటాను. తోడ్పాటు అంటే సదృశ పరస్పర తృప్పులను అంటే ఒకరినొకరు సంతృప్తిని 
కలిగించడం ఒకరికొకరు రక్షించుకోవడం లాంటి అవసరాలను తీర్చుకోవడం కోసం అవతలి 
వ్యక్తి ప్రవర్తనకు అనుగుణంగా తన ప్రవర్తనను స్పష్టమైన నియమాల ద్వారా మలుచుకోవ 
డము*). సలివాన్‌ నిర్వచనాన్ని అతడు ఉపయోగించిన చిక్కుభాషనుంచి విడగొడితే 
తోడ్సాటు సన్నివేశంలో మనం (ప్రేమసారాన్ని దర్శిస్తాము. ఈ సన్నివేశం లోని ఇద్దరు 
వ్యక్తులు ఇలా అనుభూతి చెందుతారు: “మా (ప్రతిష్టను గొప్పతనాన్ని, అర్హతలను ఇనుమడింప 
జేసుకోడానికి నిబంధనల ప్రకారమే ఆట అడతాము”” పందొమ్మిదవ శతాబ్ది పెట్టుబడిదారీ 
- పితృస్వామ్య వ్యవస్థ గత పురుషుని అనుభవంగా (ప్రేమను ఫ్రాయిడ్‌ సిద్దాంతం చెప్పినొట్టే, 
సలివాన్‌ గూడ (ప్రేమకు ఇరవై శతాబ్ది వైమనస్య క్రయ విక్రయ మూర్తిమత్వాల అనుభవంగా 
వర్షిస్తాడు. అది తమ సదృశ అవసరాలను ఏకం చేసుకొని వైమనస్య ప్రపంచానికి ఎదురుగా 
నిలిచే ఇద్దరు వ్యక్తుల ద్వంద్వ అహంకారము (egotism a de = ఇద్దరి అహంకారము). 
“తమ సదృశ ఆశయ సాధనలో అవతలి వ్యక్తి వ్యక్తీకరించిన అవసరాలకు అనుగుణంగా 
ప్రవర్తన మలచుకొనే'” ఏ జంట (ఇద్దరి) అనుభవానికైన, సొన్నిహిత్యానికైన (1౧4౧020) 
ఇతడు ఇచ్చిన నిర్వచనం సరిపోతుంది. అలాంటపుడు వ్యక్తి అవసరాల (EXpreessed 
౧6865) ను గురించి మాట్లాడడం విశేషమే. ఒకడు (ప్రేమను గదించి అతి తక్కువగ చెప్పుగలిగిం 
దల్గా ఇద్దరి వ్యక్తుల మధ్య అవ్యక్త అవసరాల (౪౮౧6౫౧౧88566 ౧6668)కు అందులో ప్రతికారం 
(Reaction) ఉన్నదని, ఆధునిక పాశ్చాత్య సమాజంలో (ప్రేమను పరస్పర శైంగిక తృప్తిగ 
ఎంచడం, దానిని '“సమసష్టికార్యం”” (team work - జంట కార్యం)గ, ఒంటరితనం నుంచి 
ఆ(శ్రయంగ పరిగణించం - ఈ రెండు (పేమవిచ్చిత్తికి రెండు ''సామాన్య?”* రూపాలు. ఇవి 
సామాజిక నిర్మితి కారణంగా ఏర్పడిన [పేమ రుగ్మతలు. (సశేషం) 

